



# خلافت اور ہندوستان

یعنی

آغاز اسلام سے آج تک خلافت راشدہ، امویہ، عباسیہ، عثمانیہ میں خلفاء اسلام  
اور سلاطین ہند کے باہمی تعلقات کی تفصیل پر ایک تاریخی مضمون،

جو

معارف اعظم گڑھ کے مختلف نمبروں میں چھپا تھا، اور اب مجلس خلافت نئون  
کی خواہش فرمائش پر علیحدہ رسالہ کی صورت میں شائع ہو رہا،

از

شید سلیمان ندوی

باہتمام سہوہ علی ندوی

مطبوع معارف اعظم گڑھ میں چھپا  
قیمت ۸

اسلام کی تحقیق کے لیے عرب میں جو وفد بھیجا تھا وہ خلافت اولیٰ یعنی حضرت ابو بکر صدیق کے عہد خلافت میں مدینہ پہنچا تھا اور وہاں سے پر تو اسلام سے منور ہو کر ملیبار واپس آگیا تھا۔ یہ روایت صحیح ہو تو ہندوستان و خلافت کے باہمی تعلق کا یہ پہلا دن تھا،

سندھ کا علاقہ ایران کے زیر اثر ہونے کے باعث، ایران کے فتح ہونے کے بعد جو و بخود مسلمانوں کے زیر اثر آگیا، اسکے سواصل مسلمان تاجرون اور مسافروں کے رہگذار و سیستان و بلوچستان کے علاقے مسلمان فوجوں کے معسرکتے، بہر حال حضرت عثمان کے عہد خلافت سے ہندوستان اور خلافت اسلامیہ کے درمیان ایک ایسا مضبوط رشتہ قائم ہو گیا جو آج تک بدستور باقی ہے، خلافت راشدہ کے بعد بنو امیہ جب خلافت اسلامیہ کے الگ ہوئے تو مسلمانان سندھ نے بھی دوسرے ملک کے مسلمانوں کی طرح انکو نلیفہ تسلیم کیا، حضرت عمر بن عبدالعزیز اموی جب سندھ آئے خلافت ہوئے تو انھوں نے یہاں کے روساء کے نام دعوت اسلام کے خطوط لکھے۔ چنانچہ اونکی ذاتی نیکی، زہد و اتقا، اور عدل و انصاف کو دیکھ کر بہت سے اہل مسلمان ہو گئے، اور عربوں کے جیسے اپنے نام انھوں نے لکھنے شروع کیے۔ آغا ز خلافت راشدہ سے لیکر خلفاء نبی امیہ کے اخیر عہد تک دربار خلافت کی طرف سے جو لوگ وقتاً فوقتاً نائب ہو کر یہاں آتے رہے، انکے نام

## حسب ذیل تین

شمار	نائبین خلافت کے نام	خلفا کے نام	سنین
۱	حکیم بن جبلة العدوی	حضرت عثمان	
۲	حارث بن مرثد عبدی	حضرت علیؑ	۳۹ء
۳	مطلب بن ابی صفر	امیر معاویہ	۴۲ء
۴	عبد اللہ بن سوار عبدی	"	
۵	راشد بن عمرو الجندی لازدی	"	
۶	سنان بن سلة المذلی	"	
۷	زیاہ المنذر بن جاردو عبدی		
۸	عبید اللہ بن زیاہ البابی		
۹	سعید بن اسلم الکلابی		
۱۰	جراحہ بن سمر التیمی		
۱۱	محمد بن ہارون النمری		
۱۲	عبید اللہ بن نہمان		
۱۳	محمد بن القاسم الثقفی		



۱۳	یزید بن ابی کثیر السکسی	سیلمان بن عبد الملک
۱۵	حبیب بن مہلب	
۱۶	عمرو بن مسلم الباہلی	حضرت عمر بن عبدالعزیز
۱۷	حنید بن عبدالرحمان المرسی	ہشام بن عبد الملک
۱۸	تیمم بن زید العتبی	
۱۹	حکم بن عوانہ کلبی	
۲۰	منصور کلبی	

اسکے بعد بنو عباس کا دور شروع ہوا انتہی امیہ کے اخیر عہد میں تیمم کی نیابت نہایت کمزور اور ضعیف رہی، اور مسلمانوں کو سخت تکلیفیں پہنچیں محفوظہ نام ایک شہر بنا کر اس میں محصور رہے لیکن بنو عباس کے تخت نشین ہونے کے ساتھ از سر نو مسلمانوں میں نئی قوت پیدا ہوئی، خلیفہ منصور نے مجلس عہدی کو یہاں اپنا نائب بنا کر بھیجا، اور اسکے نام سے سندھ میں منصور دہشمر آباد ہوا، اسکے بعد اسکے دوسرے نائب موسیٰ بن کعب تیممی نے نئے سرو سامان سے خلافت عباسیہ کی قوت کو یہاں نمایاں کیا، منصورہ کی مرمت کرائی، یہاں کی جامع مسجد کو وسیع کیا، خلیفہ مامون کے عہد میں شہر بن دادو

ہیان کا نائب مقرر ہو کر آیا، لیکن وہ ہیان آکر باغی ہو گیا۔ اسکی سرکوبی کے لیے غسان بن عیاد دوسرا نائب بھیجا گیا، غسان کے بعد آل برمک میں سے موسیٰ بن یحییٰ ہیان نائب ہو کر آیا، ہیان اس نے شہر بیضا آباد کیا، خلیفہ سقیم آخری طاقتور عباسی خلیفہ ہو، اسکے عہد میں موسیٰ برمکی کا بیٹا عمران نائب مقرر ہوا، اسکے بعد خلفائے عباسیہ کے سیاسی ضعف نے ہندوستان کو سیاست مرکز خلافت سے الگ کر دیا، تاہم مذہباً وہ ہمیشہ خلفائے عباسیہ کا مطیع و فرمانبردار رہا اور انھیں کے نام کے خطبے ہیان پڑھے جاتے تھے،

خلفائے عباسیہ کے عہد میں جو لوگ وقتاً فوقتاً خلیفہ عہد کے نائب ہو کر آئے انکے نام بہ ترتیب یہ ہیں،

شمار	نائبین خلافت کے نام	خلفائے نام
۲۱	مغلس عبدی	خلیفہ منصور
۲۲	موسیٰ بن کعب تمیمی	"
۲۳	ہشام بن عمر غلبی	"
۲۴	عمر بن حفص	
۲۵	داؤد بن یزید بن حاتم	

۲۶ بشر بن داود خلیفہ مامون

۲۷ غسان بن عباد

۲۸ موسیٰ بن یحییٰ برکی

۲۹ عمران بن موسیٰ برکی خلیفہ معتمد

خلیفہ معتمد کے بعد سیاسی حیثیت سے سندھ کی حیثیت ایک خود مختار ریاست کی ہو گئی، ملک کا بڑا علاقہ مسلمانوں کے ہاتھ سے نکل گیا، تاہم وہ ملک کے چھوڑنے پر مجبور نہیں ہوئے، سندھیوں نے مسلمانوں کی مسجدوں کو ہاتھ نہیں لگایا، اور ان کی مذہبی آزادی کو برقرار رکھا، اور مذہباً وہ ہمیشہ خلفاء بغداد کے ماتحت رہے، چنانچہ وہ جمعہ کے خطبہ میں خلیفہ وقت کا نام لیتے تھے، مورخ بلاذری جس نے ۲۹۹ھ میں وفات پائی، ہر فتوح البلدان میں شہادت دیتا ہے،

ثم ان الصند خلیو اعلی السطان فتو کوا پھر ان ہند، سندان پر غالب آئے، لیکن وہ ان کی

مسجد ہا للمسلمین یجمعون فیہ و مسجد کو مسلمانوں کیلئے چھوڑ دیا جس میں جمعہ کی نماز

یلا عون للخلیفة، (فتوح السند) پڑھتے ہیں اور خلیفہ کے لئے دعا کرتے ہیں،

اسکے بعد سندھ کی تاریخ پر ایک سیاہ پردہ پڑ جاتا ہے، صرف مسلمان سیاحوں

کے متفرق بیانات سے اس پردہ میں کبھی کبھی کوئی روزن ہوتا ہے، جس سے

اندر کا حال ایک آدھ ہکمو معلوم ہو سکا ہے، اس سے بہر حال یہ بات پایہ وثوق کو پہنچتی ہے کہ مسلمانوں کی جو کچھ آبادی یہاں رہی تھی وہ برابر کسی نہ کسی خلافت کے دامن سے اپنے کو وابستہ سمجھتی رہی، بعد کو مسلمانوں میں یہاں دو فرقے ہو گئے تھے، ایک اہل سنت اور دوسرے باطنیہ شیعہ، اہل سنت کا مرکز بدستور خلافت عباسیہ تھی، لیکن باطنی شیعہ مصر کے فاطمی سلاطین کو اپنا خلیفہ جانتے تھے، بشاری مقدسی جو چوتھی صدی میں ہندوستان آیا تھا منصورہ پایہ تخت سندھ کے حال میں لکھتا ہے،

واما المنصورۃ فلیہا سلطان من قریش، یخطبون للعباسی،  
منصورہ میں ایک مستقل بادشاہ ہے جو نسل قریشی ہے، یہاں کے مسلمان خلیفہ عباسی کا خطبہ پڑھتے ہیں،  
(صفحہ ۴۰۵، مطبوعہ یورپ)

لن ان کے تذکرہ میں کہتا ہے،

واما بالملتان فیخطبون للفاطمی والشیعہ  
لیکن ملتان میں خلیفہ فاطمی کے نام کا خطبہ پڑھتے ہیں  
والایقداون الا بامورہ وابلدازلھم  
اور اسی کے احکام کی تعمیل کرتے ہیں، یہاں کے مسلمانوں کے  
وھلایاھم تذهب الی مصر  
الچی اور تجارت ہمیشہ مصر جاتے رہتے ہیں،

جو مسلمان افغانستان کی راہ سے ہندوستان آئے، ان میں سب پہلا نام

سلطان محمود غزنوی کا ہو، سلطان کی سیاسی طاقت اور فوجی قوت کا یہ حال تھا کہ وسط ایشیائین اوس سے کوئی بڑی طاقت اور قوت موجود نہ تھی، بلکہ یہ کہنا صحیح ہوگا کہ یہ اپنے زمانہ میں سب سے بڑا طاقتور مسلمان حکمران تھا، اور فوجی و سیاسی حیثیت سے خلافت عیسیٰ درحقیقت بزرگوں کی مقدس بڈیوں کا ایک ڈسٹانچ رہ گئی تھی، لیکن تھکو معلوم ہے کہ یہ دنیا کا طاقتور انسان اسٹیبائج سے کتنا اترتا تھا، اور اپنی پوری جنگی قوت و طاقت کے باوجود وہ خلیفہ عصر القادر ہفت کی اطاعت کو اپنے لئے کتنا ضروری سمجھتا تھا، ہرنئی کامیابی کا اعلان نامہ دیوان خلافت میں سہولاً بھیجا جاتا تھا، کسی نئے ملک پر قبضہ و تصرف کرنے کے لئے اسی دربار سے باقاعدہ اجازت چاہتا تھا، دربار خلافت سے فتوحات کے موقع پر اس کے یہ ہنر آتے تھے اور اسکی خوشی کسی نئے ملک کی فتح سے کم اور سکون نہیں ہوتی تھی، اور سکودنیا کی بڑی سے بڑی عزت، بڑی سے بڑی شہرت اور بڑا سے بڑا فخر حاصل تھا، تاہم اسکی سب سے بڑی عزت، سب سے بڑی عظمت اور سب سے بڑا فخر یہ تھا کہ ایوان خلافت سے اسکو یقین الدولہ کا خطاب ملتا ہو، سلطان نے گویا ایران و ترکستان کے تمام ممالک اپنے زور بازو سے حاصل کیے تھے، لیکن رہا اوس وقت تک ان ممالک کا جائز بادشاہ

نہو سکا جب تک <sup>۱۵۸۵ء</sup> میں خلیفہ نے اسکے لیے فرمان جاری کیا چنانچہ طبعاً اکبری اور تارخ فرشتہ وغیرہ کی عبارت ہے:

خلیفہ القادر بالله عبدعسی القاب نامہ سلطان محمود نوشتہ لو اسے خراسان و ہندوستان و تیمروز و خوارزم فرستاد،

خود سلطان کا لقب جو محمود سے پہلے کسی دوسرے بادشاہ نے اختیار نہیں کیا تھا، اور سب سے پہلے محمود ہی کے لیے یہ بادشاہی کے استعمال میں آیا، یہ بھی خلیفہ کی جانب سے اسکو عطا ہوا تھا، ہندوستان کے باطنی اسماعیلیوں کے استیصال پر خلیفہ نے اسکو کھف الدولہ والا سلام (سلطنت اور اسلام کی جاے پناہ) کا خطاب دیا،

<sup>۱۵۸۵ء</sup> میں ہندوستان کی عظیم نشان فتح پر دربار خلافت میں اس نے جو عرضیہ بھیجا، اسکی کیفیت سنو۔

”سلطان <sup>۱۵۸۵ء</sup> فتح نامہ کہ شمل بود بر جمیع فتوحات کہ ادرا و ممالک ہندوستان روی نمودہ بود بہر غذا و فرستاد، خلیفہ القادر بالله عبدعسی آنروز مجلس عظیم ساختہ فرمود تا آن فتح نامہ را بر روی منابر پیش خلافتی باواز بلند بخوانند و دوم بواسطہ اعلیٰ عالم اسلام شکر یا کردہ و زبان بستایش سلطان محمود کشادہ نصرت و ظفراد

از حق سبحانہ و تعالیٰ مسئلت نمودند آرزو در بغداد آنچنان سرور و خوشحالی انتشار یافت

کہ گوئی یکے از عید ہائے مقررہ اسلام است (فرشتہ)

سلطان پر سب سے بڑی عنایت خلیفہ کی یہ تھی کہ اس نے لکھا کہ ”تم جسکو اپنا ولی عہد بناؤ میں بھی اوسکو قبول کروں گا“ اس سے معلوم ہو سکتا ہے کہ سلاطین کی جانشینی کا مسئلہ بھی خلفائے ہاتھ میں تھا۔

سلطان محمود کے دو بیٹے تھے۔ امیر مسعود اور امیر محمد سلطان امیر محمد کو چاہتا تھا، تاہم یکہ از خلیفہ عباسی اتنا س نمود کہ اسم امیر محمد را بر سلطان مسعود مقدم نویسد۔

لیکن ایسا نہ ہو سکا، سلطان محمود کے بعد امیر مسعود بادشاہ ہوا، اور امیر محمد نے نے بجائی سے شکست کھائی، امیر مسعود کو دربار خلافت سے جلال الدولہ جمال الملک کا خطاب پہلے ہی عطا ہو چکا تھا۔

تخت نشینی کے بعد خلیفہ قادر بادشاہ نے اس کے تقریر خلافت کی منظوری کا فرمان اخذ کیا سلطان اس وقت نیشاپور میں تھا، اہل نیشاپور نے اپنے شہر کے لئے اس سے اتفاق کو عزت و فخر کا موجب جانا، تمام شہر آہستہ کیا گیا، اور فوجی جلوس کے ساتھ علماء و مشائخ کے حلقہ میں آکر قاصد نے فرماں پیش کیا سلطان نے بجد شہرت کا اظہار کیا اور اہل دربار کو انعامات تقسیم کئے۔

خلیفہ قادر باللہ کی وفات کے بعد جب قائم بامر اللہ خلیفہ ہوا تو نئے خلیفہ کی طرف سے بیعت لینے کے لئے سلطان کے پاس دوسری دفعہ قاعد آیا، خلیفہ نے سلطان کو جن شرائط کے ساتھ سلطنت موجودہ پر بحال رکھا اور سلطان نے جن الفاظ میں خلیفہ کی اطاعت و بندگی کا عہد کیا وہ اصل خطوط تاریخوں میں اب تک محفوظ ہیں، اور پڑھنے کے قابل ہیں، ان میں خلیفہ نے سلطان کو عدل و انصاف کی تاکید کی اور سلطان نے کہا ہے کہ اگر میں کسی حال میں ان شرائط سے تجاوز کروں تو مجھ پر خدا کا عذاب ہو اور میری بیویاں مجھ پر حرام ہو جائیں،

غزنوی سلاطین کے بعد غوریوں کا دور آتا ہے، اس خاندان میں سے بھی اکثر سلاطین نے دربار خلافت سے خطابات حاصل کئے ہیں جو تاریخوں میں مذکور ہیں، افسوس ہے کہ ہمارے ہندوستانی مورخین نے اس قسم کے واقعات بہت کم قلمبند کیے ہیں، اور خود عرب مورخین نے یہ واقعات شاید زیادہ ہی لکھے ہیں، ۵۵۰ھ میں الناصر لدین اللہ خلیفہ تھا، یہ زمانہ ہندوستان میں غوریوں کی حکومت تھا، اس نے خبر سانی اور جاسوسی کے محکمہ کو اس قدر وسعت دی تھی کہ دنیا بھر کے کاکوئی گوشہ اس کے خبر رسالوں اور جاسوسوں سے خالی نہ تھا، مورخین نے اس کے



عجیب و غریب حالات لکھے ہیں۔ منجملہ اسکے ایک ہندوستانی تاجر کا قصہ سننے کے لائق ہے، ہندوستان میں ایک تاجر کے پاس ایک طوطا تھا جسکو قلّٰی طو اللہ آحد سکھایا گیا تھا، تاجر نے یہ نادر تحفہ دربار خلافت کے لیے مناسب سمجھا، چنانچہ وہ یہ تحفہ لیکر بغداد روانہ ہوا، اتفاق سے جب وہ بغداد پہنچا تو طوطا مگر کیا سخت حیران ہوا کہ اب کیا کیا جائے، اسی اثنا میں ایک شخص قزاق کے بھیس میں اس کے پاس پہنچا، اور طوطے کو طلب کیا، تاجر رونے لگا اور واقعہ بیان کیا، قزاق نے کہا کہ ہکو یہ معلوم ہو چکا تھا، تم وہ مرا ہی طوطا دیدو، لیکن یہ بتاؤ کہ اس تحفہ کے انعام میں تم خلیفہ سے کتنی رقم کی امید رکھتے تھے، اس نے کہا کہ مجھے ۵۰۰ اشرفیوں کی توقع تھی، قزاق نے کہا: یہ ۵۰۰ اشرفیوں کا توڑالو، یہ خود خلیفہ نے تمہارے پاس بھیجا ہی جب تم ہندوستان سے اس ارادہ سے نکلے تھے تب ہی خلیفہ کو اسکی اطلاع مل چکی تھی،

علامہ سیوطی خلیفہ التاصر کے حال میں لکھتے ہیں،

كان الناصر قد ملأ القلوب هبة  
ناصر نے تو کوئی، تو کوئی نہ خون و دہ بے بیست سے  
رجیفة فكان يرهبه اهل الهند و  
مرعوب کرد، اتنا اس سے ہندوستان اور مصر کے

لکھا تاریخ الخلفاء سیوطی،

مصر، لکھنؤ، کانپور، بھوپال، اہل بغداد، فاجی  
 لوگ ویسے ہی ڈرتے تھے جیسے بغداد ولے، اوسے  
 ہیبتہ الخلافۃ وکانت قد مات بموت خلافت کی اوس بدیت و جلال کو زندہ کیا تو مقصم  
 المقصم، کے مرنے سے مر گیا تھا،

سلطان شہاب الدین غوری بڑے جاہ و جبروت کا بادشاہ تھا لیکن اوسکے  
 تاج فخر کا طرہ یہ ہے کہ وہ قسیم امیر المومنین اور ناصر امیر المومنین (امیر المومنین کا  
 مددگار) تھا طبقات ناصری صفحہ ۱۱۴ و ۱۲۶، قطب مینار دہلی اور مسجد قطبی کے  
 دروازہ پر سلطان کے نام کے جو کتبے ہیں اول میں سلطان کے یہ القاب تھیں  
 پر منقوش ہیں،

ہندوستان کے خود مختار سلاطین میں سلطان شمس الدین لٹش کا نام پہلے آتا ہے  
 جس نے باقاعدہ ہندوستان کی مملکت کو ایک مستقل سلطنت کے قالب میں ڈھال دیا  
 وہ تختہ دین تخت نشین ہوا تھا، اللہ دین خلیفہ نے اوسکو خلعت بھیجا، اسکے  
 یہ معنی تھے کہ ایوان خلافت نے ہندوستان کے استقلال اور خود مختاری کو  
 تسلیم کر لیا، سلطان نہایت ادب و احترام کے شرائط بجالایا اور اوسکو اس خلعت  
 اس قدر خوشی ہوئی کہ اسکے لیے تمام دار السلطنت میں جشن منایا گیا، سلطان نے  
 افسروں کو انعام اور خلعت تقسیم کیے صاحب طبقات اکبری کا بیان ہے، (صفحہ ۶۰)

در ۱۶۷۰م رسولان عرب، جامعہ خلافت، ہجرت سلطان شمس الدین آوردند، سلطان انجہ  
شرط اطاعت و ادب بود، بجا آورده، جامعہ دارا خلافت پوشیدہ و از پوشیدن آن مخلت  
فرخت و بخت بے نہایت در احوال سلطان محسوس میشد، سلطان اکثر امرارا خلعتھا داد و  
در شہر قہۃ بالستند و کوس شادمانہ زدند،

خلیفہ کا نام ہندوستان کے مورخون نے نہیں لکھا ہی، مگر یہ زمانہ الناصر الدین اللہ کا تھا،  
شمس الدین التمش کا لقب بھی ناصر امیر المومنین، (امیر المومنین کا مددگار) تھا  
اور یہی لقب اسکے سگن پر منقوش پایا جاتا ہی، اسی زمانہ میں الناصر الدین اللہ  
نے وفات پائی اور مستنصر باللہ نے مسند خلافت کو زینت بخشی، سلطان شمس الدین  
التمش، سلطانہ رضیہ، سلطان ناصر الدین محمود، سلطان علاء الدین محمد کے  
سگن پر خلیفہ مستنصر باللہ کا نام سلطان کے پہلو پہ پہلو کندہ ہی، بلکہ ان سلاطین کے  
بعض ایسے سکے بھی ہیں جن پر صرف خلیفہ کا نام منقوش ہی، رضیہ کے سکے پر رضیہ کے  
جائے یہ الفاظ کندہ ہیں، المستنصر امیر المومنین مستنصر باللہ کے بعد آخری خلیفہ بغداد  
مستنصر باللہ جلوہ آراے خلافت ہوا، سلطان علاء الدین ابوالمنظفہ سعود سلطان  
ناصر الدین ابوالمنظفہ محمود، سلطان غیاث الدین بلبن، سلطان معز الدین قیقاو  
سلطان جلال الدین فیروز شاہ، سلطان رکن الدین کیکاؤس کے سگن پر خلیفہ مستنصر باللہ

نام کھدا ہوا ملتا ہو۔

خلافت اور ہندوستان کا تعلق سب سے زیادہ محمد شاہ تغلق کے زمانہ حکومت میں نمایان نظر آتا ہو، سلطان جس طرح اپنے اور کارناموں میں بمثال اور عدیم النظم معلوم ہوتا ہو، اسی طرح اس مسئلہ خلافت میں بھی اور کا اعتقاد اور طرز عمل تمام سلاطین اسلام میں بمثال ہی سب جانتے ہیں کہ مقصم بادشاہ کے عہد میں تاتاریوں کے ہاتھوں بغداد کی خلافت عباسیہ کا پیرا بن تار تار ہو گیا تھا، اس کے بعد مصر میں دوبارہ خلافت عباسیہ نے از سر نو ایک دوسری زندگی حاصل کی، چونکہ پہلے زمانہ میں آمد و رفت کے طریقے اس قدر آسان نہ تھے اس لیے ایک ملک میں دوسرے ملک کی خبر بہت سا اہمال کے بعد پہنچتی تھیں، اس لیے خلافت بغداد کی تباہی کے بعد ہندوستان میں کئی سال تک یہ معلوم نہ ہو سکا کہ مسلمانان عالم نے خلافت کا دوبارہ کیا نظام قائم کیا ہو، چنانچہ تاجرون اور مسافروں کی زبانی اس کی تفتیش ہوتی رہتی تھی، اس موقع پر ہم خود کچھ کہنا نہیں چاہتے، بلکہ ایک معاصر مورخ کے بیان کو لفظ بلفظ نقل کر دیتے ہیں، فیروز شاہی کا مصنف ضیاء البرقی لکھتا ہو۔

در خاطر افتاد کہ سلطنت و امارت سلاطین، سلطان کے دل میں آیا کہ خلیفہ عباسی کی اجازت کے

دادن خلیفہ کہ از آل عباس ہو، بدست نیست و بہر  
 بادشاہی کہ بر منشو خلفائے عباسی بادشاہی  
 کردہ است و یا بادشاہی کند متغلب بودہ است  
 و متغلب بود، و از خلفائے عباسی سلطان بسیار  
 تتبع میکرد تا از بسیار مسافران شنید کہ خلیفہ از  
 آل عباس در مصر بخلافت حکمکن است و سلطان  
 محمد با اعوان و انصار دولت خود بآن خلیفہ کہ در  
 مصر است بیعت کرد و در سر کرد و داری عرضداشت  
 بجانب خلیفہ سوار میکرد و از ہر بابت چیز ہا در آن  
 می نوشت و چون در شہر آمد نماز جمعہ و نماز عیداد  
 را در توقف داشت و از سکہ نام خود در کنایہ  
 و فرمود تا در سکہ نام و لقب خلیفہ نویسند و در  
 عقاد خلافت آل عباس مبالغہ نما کرد کہ در زیر  
 و تقریر نتوان گنجایند، نس ۴۶۲

بغیر سلطنت و حکومت جائز نہیں جن بادشاہوں نے  
 خلفائے عباسی کے فرمان کے بغیر حکومت کی ہے  
 یا آئندہ کریں وہ غاصب و غاصب ہونگے  
 سلطان خلیفہ عباسی کے حالات دریافت کرتا  
 رہتا تھا۔ یہاں تک کہ بہت سے مسافروں سے  
 اسنے سنا کہ خلیفہ عباسی مصر میں تگن ہے سلطان نے  
 یہ سن کر خود مع تمام ارکان دولت کے خلیفہ مصر کی  
 بیعت کی اور ایک وفد کے ساتھ خلیفہ کی خدمت میں  
 عرضداشت بھی کرتا تھا اور اس میں تمام تہین  
 لکھا کرتا تھا جب اس سلطنت میں پہنی تو جمعہ و عیدین  
 کی نماز خلیفہ کے جواب آنے تک بند کرادی۔  
 اس سکہ سے اپنا نام مٹا کر خلیفہ کا نام و لقب کندہ کرایا  
 سلطان کو خلفا عباسیہ کی خلافت کیساتر اسقدر  
 عقیدت تھی کہ تقریر و تحریر میں وہ نہیں سما سکتی۔

۴۶۳ میں حاجی سعید نے نہ سی کی سرکردگی میں مصر کے دربار خلافت سلطان

کے لیے خلعت اور لوہے سلطنت اور فرمان آیا، سلطان نے تمام ارکانِ دولت،  
 علماء، سادات اور مشائخ کے ساتھ شہر سے باہر نکل کر استقبال کیا، سواری سے اتر کر زمان  
 و خلعت کو سر پر رکھا، قاصد خلافت کے پاؤں کو بوسہ دیا، تمام شہر میں جشن منایا گیا۔ جمعہ  
 وعیدین کی نماز میں شروع ہوئیں، اسکے بعد سلطان اور خلیفہ کے مابین یہ نامہ و پیام  
 اور تحفہ تحائف برابر جاری رہے، ابن بطوطہ مغربی جو اسی زمانہ میں ہندوستان  
 آیا تھا، وہ بھی شہادت دیتا ہے کہ سلطان کو خلیفہ وقت کے ساتھ حد درجہ عقیدت  
 تھی، اور بہت سے واقعات اور وفود خلافت کے حالات لکھے ہیں،

منجملہ ان کے ایک واقعہ یہ ہے جس سے معلوم ہوگا کہ سلطان کو خاندانِ خلافت  
 سے کس درجہ عقیدت تھی، اور اس سے عام ہندوستانی مسلمانوں کی عقیدت مندی کا  
 اندازہ لگانا چاہیے، خلیفہ مستنصر باللہ کے سلسلہ کا ایک عباسی خلیفہ زادہ جس کا  
 نام غیاث الدین تھا، کسی سبب سے بغداد سے ترکستان چلا آیا تھا اور وہاں حضرت  
 قثم بن عباس رضی اللہ عنہما کے مزار پر سالہا سال مجاور رہا، جب سلطان کی  
 عقیدت مندی کا آوازہ پھیلا تو غیاث الدین ترکستان سے اپنے دو سفیر سلطان کے  
 پاس بھیجے، بغداد کے جو لوگ ہندوستان میں مقیم تھے انہوں نے خلیفہ زادہ کی  
 صحیح النسب کی شہادت دی، سلطان نے عریفہ بھیجا اور بڑی منت سے خلیفہ زادہ کو

ہندوستان آنے کی دعوت دی جب ہندوستان کی سرحد پہنچا تو ہانگ امر کو استقبال کے لیے بھیجا، جب سرستی تک سواری پہنچی، تو قاضی القضاۃ صدر جہان کمال الدین غزنوی اور دوسرے علماء استقبال کے لیے روانہ کیا، اور جب دلی سے باہر مسعود آباد میں موکب ہمایوں پہنچا تو خود سلطان اکبر دربار کو لیکر نکلا، اور ایک معمولی آدمی کی طرح پیادہ یاہو کر خلیفہ زادہ کی رکاب تھامی، اور عرض کیا کہ اگر میں خلیفہ ابوالعباس ... کی بیعت نہ کر چکا ہوتا تو آپ کی بیعت کر لیتا، خلیفہ زادہ نے جواب دیا کہ میں بھی اونھیں کی بیعت پر ہوں، غرض بڑے نزک و احتشام سے یہ سواری دلی پہنچی، اور ایک ایوان شاہی قیام و سکونت کے لیے خاص کیا گیا، اور مخدوم زادہ خطاب ہوا، دربار میں جب خلیفہ زادہ آتا تو سلطان خود اٹھ کر تعظیم دیتا اور اپنے برابر تخت پر بیٹھتا۔ اسی اثنا میں یہ واقعہ پیش آیا کہ غزنی کا ایک امیر جس سے مخدوم زادہ کا دل صاف نہ تھا دلی آیا، سلطان نے اس کے رہنے کے لیے جو مکان متعین کیا وہ مخدوم زادہ کے قبضہ میں تھا، مخدوم زادہ نے اس کو اپنی توہین سمجھا، اور فوراً وزیر سے آکر کہا کہ سلطان سے کمد و کماد کے تمام ہایا اور نذرانے میرے پاس بدستور رکھے ہیں وہ واپس منگوائے۔ آنا کمر آزدگی کی حالت میں دربار سے اٹھ آیا، سلطان جب یہ سنا تو اس کے ہاتھ کے طوطے اڑ گئے

دوڑا ہوا مخدوم زادہ کے مکان پر گیا، اور عام آدمیوں کی طرح اجازت لیکر پیادہ اندر داخل ہوا، اپنے قصور کی معافی چاہی، مخدوم زادہ نے معاف کیا، لیکن سلطان کے اس جوش عقیدت کو دیکھو، عرض کرتا ہے، اے گویہرِ کانِ خلافت! مجھے اس وقت تک اپنی برادری کا یقین نہ آئے گا جب تک پائے مبارک میری اس ذلیل گردن پر نہ ہو، خلیفہ زادہ نے اٹھا مجھے تو یہ نہیں ہو سکتا، لیکن سلطان کسی طرح راضی ہوا، اور زبردستی اپنا سر زرین پر ڈال دیا، آخر ایک امیر نے خلیفہ زادہ کے قدم کو اٹھا کر آہستہ سے سلطان کی گردن پر رکھ کر اٹھا لیا، سلطان نے کہا کہ اب مجھے حضور کی خوشنودی اور رضا مندی کا یقین آیا، بطوطہ اس واقعہ لکھ کر کہتا ہے کہ یہ ایسا عجیب و غریب واقعہ ہے، جو کسی بادشاہ کے متعلق سننے میں نہیں آیا،

بادشاہ کے مذاق کا اندازہ دربار کے شہر کی زبان سے ہوتا ہے، مشہور شاعر پیر چلیچ سلطان کے دربار کا شاعر تھا، اس کے قصائد کا دیوان ہر جگہ ملتا ہے، تم اس کا کوئی حصہ نہ کھولو، سلطان کی بیچ کے ساتھ ساتھ امام عصر اور خلیفہ زمان کی ستائش تو اُم پاؤ گے، شاید خشک تاریخی واقعات سے گھبراٹے ہو، بد پر چلیچ کے یہ چند اشعار کچھ دیر کے لیے مجلس کا رنگ بدل دینگے، شروع سے چلو،

اوشم شاہ شہریت بود و شورش کتاب  
این زمان قائم مقام او امام اکبر است



شاہ ابن احمد ابو العباس امیر المؤمنین

آنکہ آلِ دودہ عباس را سرفراز

آفتابِ شرع و ملت، آسمانِ ملک و دین

آنکہ مرتختِ خلافت را جانش نو برست

آنکہ از جانِ بیعتِ فرمانِ او بر دل نوشت

بادشاہِ شرق و غرب و حاکمِ بحر و برست

بوالمجاہد ظلِ حق سلطانِ محمد کز جلال

دو و شمعِ بزمِ او شمعِ روانِ حضرت

مولیٰ امیر المؤمنین سلطانِ محمد شاہ دین

ہم برد آبتین ہم فر و ارارِ ریختہ

چون از خلیفہ شاہ را منشور آمد بالوا

شد باز نورِ الوافی بر فرقِ اطہ ریختہ

شاہ محمد آن ولیٰ عمدِ خلیفہ زمان

کو چو امامِ چارمین شہرِ علوم را درست

حضرت علیؑ

جب سلطان کے نام خلیفہ نے مصر سے فرمانِ سلطنت اور خلعت بھیجا تو قناع نے

اس تقریب میں حسب ذیل قصیدہ دربار میں پیش کیا،

جبرئیل از طاقِ گردون ابلہ را گویاں کہ

کز خلیفہ موسیٰ سلطانِ خلعتِ فرمان رسید

شاہ را بر کلِ عالم حکمِ مطلق داد امام

این خبر و نفبتِ کشور بر ہمہ تن تابان رسید

جاہِ حاسد را چو چادرِ سفیدی بے آب کرد

خلعتِ مصری کہ از کنعان بہندستان رسید

ملک را باز و قوی شد، دین سرفرازی نمود  
 شرع را حرمت فزون شد و نفی ایمان رسید  
 راست عید یومنان آمد که در سال دوم  
 از امیر المومنین خلعت نئی سلطان رسید  
 ہم بتایخی که پاپ از سال ہفصید شد فزون  
 زمین سفر ماہ محترم سابق شعبان رسید  
 یعنی محرم ششمین سابق شعبان یعنی رجب پنجا، رجب قاصد کا نام تھا،  
 در و اسلامی کہ در سواشت شاہنتشاہ عصر  
 از ولی المسلمین این در در ادرمان رسید  
 آسمان تا خلعت عباسیان در بر کشید  
 شاہ مشرق را چہ سہ یک نوبت جولان رسید  
 سلطان نے سفر اے خلافت کی پیشوائی کس طرح کی اُسکا حال سنو،

با استقبال فرمانے کہ از پیش امام آمد  
 بہ ہنہ پاؤ سر کردہ چو ایمان شد اسلامش  
 خلایق پیش پس پویان، ملاکث کرتی گویان  
 ز خیر شہ شدہ غلطان گہر ز ترقہ خامش  
 گہ از شکر و ثناء حق شکری نیت یاوتش  
 گہ بر لعل بیاریدم و ارید، باد امش  
 چو شہ پوشید خلعت را برنگ مردم دیدہ  
 میان روز میدیدیم شب را بامہ تاش  
 ز آئینہا کہ شد بستند دیدم کبیر موی  
 سہر ہر قبتہ را فرقتی ز ہفتم طاق نیش  
 امیر المومنین فرمود تا ہر جمعہ بر منبر  
 ہفت اقلیم بخوانند شاہنتشاہ اسلامش

ایک اور قصیدہ میں کہتا ہوں،

دوش آن زمان که خسر وزیرین قبا<sup>آنگاه</sup> خور  
 یعنی رسید خلعت و فرمان سلطنت  
 والی عصر احمد عباس امام حق  
 این جشن شادست که از حضرت امام  
 مضمونش آنکه در کنف حفظ شاه یار  
 اقلیم ترک در دم و خراسان چین شام  
 القاب شه که بر سر منبر بر خطیب  
 خلعت برنگ مردک چشم داد امام  
 جشن خلعت کی تقریب مین لکھا جو  
 بلچنان خرم آباد آنچنان شاهبست  
 ابوالریح سلیمان خلیفہ برحق  
 امام امت احمد کہ خسر و ہندش  
 اس اخیر شعر کو پھر پڑھو، سلطان ہند خلیفہ برحق کا دنی غلام جا کر ہونے فکر کرنا ہے،  
 سلطان  
 بہ تن متابع شرع محمد مرسل  
 ابوالریح سلیمان عہد مستکفی  
 در میکشید خلعت عباسیان بہر  
 از حضرت خلیفہ بدار اس بحر و بر  
 دار اس و ہر وارث پیغمبر بشر  
 آورده اند خلعت و فرمان معتبر  
 پر روے خاک آبی و باد ی و خشک و تر  
 مامور امرا شاہ بدو نیک و خیر و شر  
 سلطان شرق و غرب شہنشاہ بحر و بر  
 تا نور شرع در دل مردم کند اثر  
 کہ او متابع امر خلیفہ دنیا است  
 کہ آستان درش، آسمان عز و علاست  
 بجان غلام و بتن چاکر و بدل مولاست  
 بدل مطاوع امر خلیفہ دنیا  
 مدار شرع نبی شمع دودہ خلفا

امام حق کہ شد اور محمد تعلق بدل غلام و بہ تن چاکر و بجان و لا

آن بندہ خلیفہ، در پیش تختِ بخت نایب ہزار خاقان، حاجب ہزار قصر

شاہ محمد لقب، حیدر احمد نسب زان با امام زمان بعیت او اتوا

حاکم روئے زمین سلطان محمد شاہ دین لے امامت بر ہمہ آفاق و الی ساختہ  
کبریائے تخت تو نہ طارم شش روزہ را گوشہ دہیز دار الملک و ہلی ساختہ

غرض تمام قصاید اسی قسم کے اعترفات اور خلافت کی عقیدتمندی سے معمور ہیں،  
سلطان نے خرم آباد کے نام سے ایک قلعہ مع مسجد تعمیر کرایا تھا اسپر جو کتبے لگائے  
گئے تھے، اول میں ایک خلیفہ کے نام کا تھا،

می کند از کتابہاے درت نظم مدح خلیفہ را تکرار

ان امام بحق کہ گردش بطوع شاہ عالم بہ بند گیش قرار

سلطان محمد تعلق کو مسئلہ خلافت سے جو عقیدت خاص تھی، اسکا اثر

یہ ہے کہ اس چھوٹے سے مضمون میں بھی اس کی بیان کی وسعت اتنی پھیل گئی، بہر حال اس تمام داستان کو میٹھکر ان کے ترتیبی نتائج پر نگاہ ڈالو،

- ۱۔ اونی مسلمانوں کو چھوڑ کر سلاطین تک خلافت کے باب میں کیا اعتقاد رکھتے تھے،
- ۲۔ ہر مسلمان بادشاہ جو اطراف عالم میں کمین حکمران ہوا اسکے لیے بھی ضروری کہ خلیفہ وقت کا مطیع و فرمانبردار ہو، بلکہ اصلی حکومت و حقیقت خلیفہ عصر کی ہوتی ہے، اور دیگر سلاطین زمانہ اس کے نائب اور قائم مقام کی حیثیت رکھتے ہیں،
- ۳۔ جب تک خلافت و بعیت امام نہ ہو، جمعہ و عیدین تک روانہ نہیں،

اس سے معلوم ہو گا کہ آج کل علماء نے جو فتوے دیے ہیں وہ محض سیاسی نہیں بلکہ ان کی مذہبی حیثیت ہے اور یہ خود سر و مخبون و گستاخ مسلمان آج سے پہلے بھی ہندستان کی سرزمین میں موجود تھے،

اسی زمانہ میں ایک اور مسلمان سپاہی سرزمین دکن میں ایک نئی قوت کی تعمیر میں مصروف تھا جس کا نام سلطنت بہمنیہ ہے، علاء الدین حسن کی سعی و کوشش سے آخر کار بہمنی سلطنت دکن میں قائم ہو گئی، لیکن مکمل معلوم ہے کہ اس عظیم نشان سلطنت کے مراسم تاج پوشی کیونکر انجام پائے،

»سید بادشاہ قلب الدین صبح روز جمعہ ۲۴ ربیع الاول ۷۸۸ھ تاج شاہی ہر شہنشاہ اور گداشتہ و ہر شاہ

کہ نشان خلفاء عباسی بوہینا و تبرکاً بر سرش گرفتند (فرشتہ)

دلی میں محمد بن خلف کی وفات کے بعد قیر و زشا تخت نشین ہوا، اور اوپر سن چکے کہ اس وقت دکن میں بہمنی سلطنت قوت پکڑ رہی تھی، اور اسلئے دلی و دکن میں فتنہ پیدا ہو گئی تھی، خلیفہ نے سلطان کو ہندوستان کی حکومت کا فرمان اور خلعت بھیجا، اور لکھا کہ سلاطین بہمنیہ کے ساتھ رفیق و مدارت کا برتاؤ کرو، فرشتہ کی عبادت ہو، اور وہ کچھ سنہ مذکور غشتہ میں خلعت و منشور خلیفہ عباسی مہر الملک ہارشد ابو الفتح بن ابی

ربیع سلیمان متضمن تفویض ممالک ہندوستان و سفارش بادشاہان بہمنیہ دکن آمد، سنہ ۳۸۷ھ میں علاء الدین حسن نے وفات پائی اور اس کا بیٹا سلطان محمد تخت نشین ہوا، اس کے لئے خلیفہ معتقد باللہ عباسی نے غالباً سنہ ۳۸۷ھ یا سنہ ۳۸۸ھ میں خلعت اور بہمنیہ کے خطبہ و سکہ کی منظوری کا فرمان بھیجا، سلطان خلعت کو سر پر رکھ کر قیام گاہ تک لایا، اور شادیانے بچو اٹ۔ گویا یہ بہمنیہ خاندان کی فرمانروائی اور دکن کی خود مختاری کا دربار خلافت کی طرف سے اعلان تھا،

ظاہر ہے کہ اس اعلان سے فیروز شاہ کے اقتدار شاہی میں کس قدر زلزلہ اُگیا ہوگا، اسلئے ضرورت تھی کہ دربار خلافت کی طرف سے ہندوستان خاص کی بادشاہی کا خاندان ملے فرشتہ نے حاکم ہارشد ابو الفتح بن ابی ربیع سلیمان نام غلام غلام لکھا، غشتہ میں معتقد باللہ ابو الفتح ابو بکر بن ابی الربیع سلیمان خلیفہ تھا، حاکم ہارشد ابو الفتح بن ابی ربیع سلیمان تھا جس نے سنہ ۳۸۷ھ میں وفات پائی

تعلق سے متعلق ہونا ظاہر کر دیا جائے، چنانچہ اس کے بعد ہی خلیفہ نے فیروز شاہ کے لئے دوسرا فرمان اور خلعت بھیجا، اس کا اثر یہ ہوا کہ فیروز شاہ کی سلطنت میں سکون اور قرار پیدا ہو گیا، چنانچہ خود اس کے دربار کا مورخ ضیاء برنی لکھتا ہے:-

”مقدمہ نعم در میان آنکہ از حضرت امیر المومنین خلیفہ عباسی و در کثرت خلعت اولوالامری و منشور اذن دلواری بادشاہی بر سلطان عصر و زمان فیروز شاہ السلطان رسیدہ و بادشاہی دلواری خداوند عالم بدان استحکام گرفتہ“

و مدت شش سال... دو کثرت از امیر المومنین خلیفہ عباسی منشور اذن اولوالامری و خلعت بادشاہی دلواری سلطنت بد رسید و حق جل و علی بادشاہ دین پرورد دین پناہ بار در عزت داشت منشور و خلعت در دستاگان امیر المومنین تو فیق بخشید و شر الاحرامت مراحم امیر المومنین بالغا، بلغ بکا آورد و ہم چنین دانست کہ منشور و خلعت امیر المومنین از آسمان منزل شدہ است و از درگاہ مصطفیٰ صلعم رسیدہ، عرض داشتہ با تحفہ و ہدایا در نہایت قواصی، بندگی امیر المومنین ردان کوڈ اس فرمان و خلعت کے آنے کا اثر کیا ہوا اس کو سنو:-

از میان من تاثیر و برکات مصلحتا سے خلیفہ عباسی جماعت داعیاء عامہ اہل اسلام تزیاید پذیرفت و از تاثیرات اذن اجازت عم زادہ مصطفیٰ صلعم فیض آسمانی درین دیار

متواتر منزل میگردد، و البواب بلا ہائے آسمانی از قحط دو بامسدود گشته است و از حسن  
اعتقاد و دین پروری و دین پناہی بارشاد اسلام شایسته طوفان از مالک و مکی دفع شدہ است  
و دہائے خواص و عوام اہل مملکت با طاعت و انقیاد و اخلاص و دوستی (ہی) گاہ اور آید  
و امن و امان تمام پیدا شد و قسنت و تفرق و تردد و ترس از باطنہا رفتہ

تم نے اس اثر کو دیکھا صرف ایک کاغذ کی چند سطروں نے پورے ملک کے سچان بین سکون  
پیدا کر دیا، بادشاہ کا مذہبی وقار و اس کی مسلمان رعایا کے دلون میں پیدا ہو گیا، لوگوں میں  
مذہبی سرگرمی آگئی، باغیوں کی سازشوں کا جال دفعہ ٹوٹ گیا،

علامہ سیوطی تاریخ اعلیٰ میں لکھتے ہیں کہ خلیفہ المستعین بالله عباسی کے عہد  
خلافت میں غیاث الدین عظیم شاہ بن سکندر شاہ بادشاہ ہندوستان نے  
خلیفہ کے پاس قاصد بھیجا اور فرمان حکومت کی درخواست کی، اس نام کا بادشاہ  
نہ ولی میں نظر آتا رہا اور نہ دکن و بنگالہ میں، یہ وہ زمانہ ہے جب تیمور کے حکمران سے  
ہندوستان چورچوڑ رہتا اور ملک میں کوئی باقاعدہ حکومت قائم نہیں تھی، ممکن ہے  
کسی امیر نے اس موقع سے خلیفہ کا فرمان حاصل کر کے فائدہ اٹھانا چاہا ہو،

یہ جگہ لوہیں سلطان غیاث الدین بن سکندر شاہ ایک بادشاہ مذہب، غور و حسن کارناموں کا  
عہد ہے اسلئے سچو میں نہیں آتا کہ یہ کون بادشاہ تھا، میں نے کسی امیر کا شبہ ظاہر کیا ہے، اگر کوئی  
نے کوئی سند میرے ہاتھ میں نہیں،



۳۹۰ھ میں سلطان محمود غزنوی نے مالوہ میں اپنی ایک مستقل سلطنت قائم کی، اور  
 اوجین کے قریب منڈوکو اپنا دار السلطنت قرار دیا، اور ۳۴ سال نہایت عدل انصاف اور  
 شہرت و نیکنامی کے ساتھ حکومت کر کے ۳۷۰ھ میں وفات پائی سلطان کی فتوحات اور  
 کارناموں نے گو بڑی وسعت حاصل کی تھیں، ابھی شامانہ اعزاز و احترام کے سب سے بڑے  
 رتبہ سے وہ محروم تھا، یعنی دربار خلافت سے اسکو استقلال و خود مختاری کا فرمان نہیں ملا تھا  
 ۳۷۰ھ میں آخر وہ دن بھی آگیا، مستنجد باللہ خلیفہ عباسی نے مصر سے شرف الملک صاحب  
 کے ساتھ خلعت شامانہ اور فرمان سلطنت سلطان کیلئے بھیجا، سلطان نے مع اہل دربار کے اسکا  
 استقبال کیا، اور خلعت پہنا، اور منبروں پر سلطان کے نام کے ساتھ خلیفہ کا نام بھی خطبہ میں پڑا گیا،  
 اس واقعہ کے چند روز کے بعد سلطان نے خواب دیکھا کہ ایک بہت بڑا جلوس ہوا اور میں بھی خلعت  
 پہنے ایک گھوڑے پر سوار اس جلوس میں شریک ہوں، حاجب نے کہا کہ گھوڑے سے اتر جائیے، اتر گیا،  
 آگے بڑھا تو ایک بلق رنگ گھوڑا آسمان سے نیچے اتر آیا حاجب نے جھک کر اس پر سوار کیا، اور اب دیکھتا ہوں کہ دلی  
 دروازہ پر ہوں، ایک عرب آگے بڑھ کر کہا کہ آپ اندر تشریف لیجائیے، اندر جا کر دیکھا تو دربار لگا تھا تخت پر کچھ  
 عرب سیاہ کپڑے پہنے بیٹھے تھے جبکہ رنگ میرے خلعت ہی کے رنگ لگا تھا، اسی عرب مجھے کہا کہ یہ خلیفہ عباسی  
 ہیں، یہ منصور ہیں، یہ رشید ہیں، میں نے سلام کیا، انھوں نے فرمایا کہ کین ہے، عرب نے کہا یہ ہمارا دوسرا دوسرا شاہ ہے،  
 یہ خواب ایک معمولی واقعہ ہے لیکن اس کے نقل کر دینے سے مقصود یہ ہے کہ اس سے معلوم ہوگا

کہ سلاطین ہند کے دل و دماغ اور نفسیات پر خلفائے اسلام کا کس درجہ اثر تھا،  
اور ان کو خلافت اسلامیہ سے کس درجہ عقیدت تھی،

چند صفحے پہلے ہندوستان کے قدیم موزن کی کوتاہی شکایت قلم نے کل چکی ہو کر وہ  
تاریخوں میں اپنے اپنے عہد کے اس قسم کے واقعات کو عام اور عمومی سمجھ کر قلم انداز  
کرتے آئے ہیں، انھیں یہ گمان نہ تھا کہ مسلمانوں پر ایک زمانہ آئیگا جس میں عام  
اور معمولی واقعات محتاج ثبوت و تصدیق ہو جائیں گے، لیکن ایک عیسائی مورخ اڈورڈ  
طامس (Edward Thoms) کی کوششیں ہم مسلمانوں کے شکریہ کی  
مستحق ہیں جس نے بہت حد تک ہمارے بزرگوں کے ادھورت کارناموں کو  
پورا کر دیا ہے، اڈورڈ طامس آج سے پچاس برس پہلے انگلستان کا ایک مشہور  
مستشرق تھا اس نے مشرق میں سلاطین ہند کی تاریخ اونکے عہد کے  
سکون کے نقوش و کتبات سے مرتب کی ہے سلاطین اور بادشاہوں کے سکے فراہم  
کیے ہیں، اونکے کتبے پڑھے ہیں اور ان پر پوری بحث کی ہے میں نے اس کتاب کے  
ایک ایک کتبہ کو پڑھا اور اسکو عہد بعد کی ترتیب سے یکجا فراہم کیا، ان کتبوں  
پر ہر کس درجہ حیرت ہوئی ہے کہ جو باتیں تاریخ کے کرم خور و ادواق میں بہت کم  
پائی جاتی ہیں، سونے چاندی کے پیروں میں کس بہتات کے ساتھ موجود ہیں





(۴) عجیب یہ کہ بعض سکون پر سکرت خط میں "سری ہمیرا" اور "سری خلیفہ" اور "سری خلیفہ" منقوش ہے اس ظاہر ہوتا ہے کہ نامسلمان رجایاے ہند تک کو یہ سمجھنا منظور تھا کہ ملک کا اصل حکمران خلیفہ ہے، انگریز محقق کہتے ہیں کہ "ہمیرا" امیر المومنین کی اور "خلیفہ" خلیفہ کی خرابی ہے،

(۵) ان سکون میں ایک اور بات آپ پائینگے جب کسی خلیفہ کا متعین نام و لقب نہیں معلوم ہوا ہو تو صرف مطلق خلیفہ یا امیر المومنین کا لفظ لکھ دیا اور اگر کوئی ایسا زمانہ آیا ہو کہ کوئی خلافت قائم نہیں ہوئی تو خلافت اسے اربعہ کے نام لکھ دیے گئے ہیں، مثلاً نمبر ۶۷ میں کہ یہ بغداد کی تباہی کا زمانہ ہے، اس سے معلوم ہوتا ہے کہ بہر حال کسی نہ کسی قسم کی خلافت کا ذکر وہ ضروری سمجھتے تھے،

(۶) یہ سکتے معز الدین غوری سے لیکر بہ ترتیب ابراہیم شاہ سکندر لودھی تک کے ہیں اس کے بعد تیمور یہ سلطنت شروع ہوئی ہے، اور مصر میں خلفاء عباسیہ کا بھی خاتمہ قریب قریب ہو جاتا ہے، ان میں ہر سکتہ "ہندوستان اور خلافت" کے دعویٰ کے لیے دلائل کا ایک دفتر ہے، ذیل میں ہم بہ ترتیب ان سکون کو درج کرتے ہیں،

# سلاطین ہند کے سکون کے کتبے

حضرت محمد اکرام فی بلاد غزنیہ ستہ سنہ تسعین و خمسائے

۱

الناصر لدين الله السلطان المعظم

لا اله الا الله

الله

الدنيا والدين ابو المظفر

محمد رسول الله الناصر بالله السلطان

محمد بن سام

السلطان المعظم الاعظم غياث الديا

ص

السلطان الاعظم

معز الدنيا والدين والدین ابو الفتح

لا اله الا الله

محمد رسول الله

معز الدنيا و

ابو المظفر محمد محمد بن سام

الناصر لدين الله

الدين ابو المظفر

بن سام هو الذي رسل رسول الله

امير المؤمنين

محمد بن سام

غزني في شهر سنة كله ولو كره المشركون  
اشنى وتسعين ستمائة

رہندی بن، سری ہیر۔ سری محمد سام پر تھوی

۲

قطب مینار دہلی کا کتبہ

هو الذي رسل رسول الله بالحق

السلطان المعظم شهنشاہ الاعظم، مالک قراہ

ليظهر على الدين كله ولو كره المشركون

الاصم مولى ملوك العرب والعجم سلطات

لا اله الا الله محمد رسول الله السلطان المعظم

السلطان في العالم غياث الدنيا والدين

غياث الدنيا والدين ابو الفتح

معز الاسلام والمسلمين محمد بن سام

محمد بن سام

علاء الدولة القاهرة تلك المسلة الطاهرة	الدين ابو المظفر	الناصر للدين الله
جلال الامة الباهرة لشباب الخلافة باسط		امير المؤمنين
الاحسان والراقة في الثقلين، فضل الله في	محمد بن سام	ضرب هذا الدين اربلا
الخافقين المحامي لباد الله الراعي لعباد الله		غزوة في شهور سنة ثلث ستمائة
محزون مما لك الدنيا ومظفر كلمة الله العليا	لا اله الا الله	السلطان المعز
ابو المظفر محمد بن سام قسيم امير المؤمنين	محمد رسول الله	عبد ومولانا تاج الدين
خلد الله ملكه،	الناصر للدين الله	يلد ذا السلطاني،
مجتبى كسالى بانك واخيه دروازه پراخ <sup>۵۰۲</sup>	امير المؤمنين	
بسم الله الرحمن الرحيم يد عوالي حاد السلام	ضرب هذا الدرهم بيلدة	
ويهدى من يشاء الى صراط المستقيم في شهور	غزوة في شهور سنة عشر وستمائة	
سنة اثنتي وتسعين جرت هذه العمارة	القادر	ربنكنا
بعالى امر السلطان المعظم معز الدنيا	لا اله الا الله	ابياكم
والدين محمد بن سام ناصر امير المؤمنين،	محمد رسول الله	محمد ادا تر نربيا
السلطان المعظم	لا اله الا الله	في محمود
معز الدنيا و	محمد رسول الله	وامين الملة

محمود

بسم الله ضرب هذا الدرهم

بمحمود پور سنة ثمان عشرة

واربعائة

في عهد الامام<sup>۹</sup> لا اله الا الله

المستنصر امير محمد رسول الله

المؤمنين

بمدي بن<sup>۱۰</sup>

بسم الله سري خليفه

السلطان المعظم<sup>۱۱</sup> لا اله الا الله

شمس لدنيا والدين محمد رسول الله

ابو المظفر التمش المستنصر بامر الله

السلطان ناصر مير المؤمنين امير المؤمنين

اثنتين وثلثين وستمائة

۱۲

ضرب

السلطان المعظم

شمس لدنيا والدين

نکور

ابو المظفر التمش

محمد رسول الله

القطبي بزمان

لن اراشمس ثمن وستمائة

امير المؤمنين

۱۳

قطب مینار کے دوسرے منزل کے دروازہ پر

صربا تمام هذا العارقة الملك وید من اسماء الحسن والد

التمش السلطاني ناصر امير المؤمنين

۱۴

تیسرے منزل کے دروازہ پر

امير بهاء العاروق في يوم الدار السلطان الاعظم شمس ودم

مالك قابلاهم مولی مالک الدار الخ والبعج شمس لدنيا

والدين محمد الاسلام والمسلمين ذوالامير الامان وارث ملک

سليمان ابو المظفر التمش ناصر مير المؤمنين

۱۵

في عهد الامام السلطان الاعظم

المستنصر بالله امير ناصر لدنيا والدين

المؤمنين لله ابو المظفر شمسو

شاه بن سلطان

۱۶	رضیہ کسکون پر	۱۷	مستنصر امیر المومنین
۱۷	السلطان الاعظم	۱۸	جلال الدینا والدین
۱۸	علاء الدینا والدین	۱۹	الناصر
۱۹	ابوالفتح محمد	۲۰	سیف الدینا والدین
۲۰	بن السلطان	۲۱	السلطان الاعظم
۲۱	بسم الله ضرب	۲۲	مصرعہ امیر المومنین
۲۲	هذا الدینا سبیل غزوة فی شہر ثلاث عشر سنہ	۲۳	السلطان الاعظم
۲۳	الناصر	۲۴	مصرعہ امیر المومنین
۲۴	لدين الله	۲۵	السلطان الاعظم
۲۵	امیر المومنین	۲۶	مصرعہ امیر المومنین
۲۶	الناصر	۲۷	السلطان الاعظم
۲۷	الناصر	۲۸	مصرعہ امیر المومنین
۲۸	الناصر	۲۹	السلطان الاعظم
۲۹	الناصر	۳۰	مصرعہ امیر المومنین
۳۰	الناصر	۳۱	السلطان الاعظم
۳۱	الناصر	۳۲	مصرعہ امیر المومنین
۳۲	الناصر	۳۳	السلطان الاعظم
۳۳	الناصر	۳۴	مصرعہ امیر المومنین
۳۴	الناصر	۳۵	السلطان الاعظم
۳۵	الناصر	۳۶	مصرعہ امیر المومنین
۳۶	الناصر	۳۷	السلطان الاعظم
۳۷	الناصر	۳۸	مصرعہ امیر المومنین
۳۸	الناصر	۳۹	السلطان الاعظم
۳۹	الناصر	۴۰	مصرعہ امیر المومنین
۴۰	الناصر	۴۱	السلطان الاعظم
۴۱	الناصر	۴۲	مصرعہ امیر المومنین
۴۲	الناصر	۴۳	السلطان الاعظم
۴۳	الناصر	۴۴	مصرعہ امیر المومنین
۴۴	الناصر	۴۵	السلطان الاعظم
۴۵	الناصر	۴۶	مصرعہ امیر المومنین
۴۶	الناصر	۴۷	السلطان الاعظم
۴۷	الناصر	۴۸	مصرعہ امیر المومنین
۴۸	الناصر	۴۹	السلطان الاعظم
۴۹	الناصر	۵۰	مصرعہ امیر المومنین
۵۰	الناصر	۵۱	السلطان الاعظم
۵۱	الناصر	۵۲	مصرعہ امیر المومنین
۵۲	الناصر	۵۳	السلطان الاعظم
۵۳	الناصر	۵۴	مصرعہ امیر المومنین
۵۴	الناصر	۵۵	السلطان الاعظم
۵۵	الناصر	۵۶	مصرعہ امیر المومنین
۵۶	الناصر	۵۷	السلطان الاعظم
۵۷	الناصر	۵۸	مصرعہ امیر المومنین
۵۸	الناصر	۵۹	السلطان الاعظم
۵۹	الناصر	۶۰	مصرعہ امیر المومنین
۶۰	الناصر	۶۱	السلطان الاعظم
۶۱	الناصر	۶۲	مصرعہ امیر المومنین
۶۲	الناصر	۶۳	السلطان الاعظم
۶۳	الناصر	۶۴	مصرعہ امیر المومنین
۶۴	الناصر	۶۵	السلطان الاعظم
۶۵	الناصر	۶۶	مصرعہ امیر المومنین
۶۶	الناصر	۶۷	السلطان الاعظم
۶۷	الناصر	۶۸	مصرعہ امیر المومنین
۶۸	الناصر	۶۹	السلطان الاعظم
۶۹	الناصر	۷۰	مصرعہ امیر المومنین
۷۰	الناصر	۷۱	السلطان الاعظم
۷۱	الناصر	۷۲	مصرعہ امیر المومنین
۷۲	الناصر	۷۳	السلطان الاعظم
۷۳	الناصر	۷۴	مصرعہ امیر المومنین
۷۴	الناصر	۷۵	السلطان الاعظم
۷۵	الناصر	۷۶	مصرعہ امیر المومنین
۷۶	الناصر	۷۷	السلطان الاعظم
۷۷	الناصر	۷۸	مصرعہ امیر المومنین
۷۸	الناصر	۷۹	السلطان الاعظم
۷۹	الناصر	۸۰	مصرعہ امیر المومنین
۸۰	الناصر	۸۱	السلطان الاعظم
۸۱	الناصر	۸۲	مصرعہ امیر المومنین
۸۲	الناصر	۸۳	السلطان الاعظم
۸۳	الناصر	۸۴	مصرعہ امیر المومنین
۸۴	الناصر	۸۵	السلطان الاعظم
۸۵	الناصر	۸۶	مصرعہ امیر المومنین
۸۶	الناصر	۸۷	السلطان الاعظم
۸۷	الناصر	۸۸	مصرعہ امیر المومنین
۸۸	الناصر	۸۹	السلطان الاعظم
۸۹	الناصر	۹۰	مصرعہ امیر المومنین
۹۰	الناصر	۹۱	السلطان الاعظم
۹۱	الناصر	۹۲	مصرعہ امیر المومنین
۹۲	الناصر	۹۳	السلطان الاعظم
۹۳	الناصر	۹۴	مصرعہ امیر المومنین
۹۴	الناصر	۹۵	السلطان الاعظم
۹۵	الناصر	۹۶	مصرعہ امیر المومنین
۹۶	الناصر	۹۷	السلطان الاعظم
۹۷	الناصر	۹۸	مصرعہ امیر المومنین
۹۸	الناصر	۹۹	السلطان الاعظم
۹۹	الناصر	۱۰۰	مصرعہ امیر المومنین



الامام	السلطان الاعظم <sup>٢٨</sup>	بن السلطان ضرب دہلی	
المستعصم امیر	غیاث الدینا والدین	فی عهد الامام <sup>٢٢</sup>	"
المومنین	ابو المظفر بلین	المستعصم امیر	
	السلطان	المومنین	
ضرب هذه السنة	هذه السنة بحضرة دہلی فی سنة ثمانین و ستا <sup>٢٩</sup>	ضرب سنة احدى واربعتين و ستا <sup>٢٥</sup>	
کتبه جامع مسجد کرگتسر میرٹھ		ہندی میں	
مبنی هذا العام	فی عهد السلطنة (٢٩) السلطان الاعظم	سوی شلیفہ	سریطان سوی علاودین
شفشاء العظم غیاث الدینا والدین ابو المظفر بلین		السلطان الاعظم	فی عهد الامام <sup>٢٦</sup>
ناصر امیر المومنین... سنة اثنی و ثمانین و اربع		ناصر الدینا والدین	المستعصم امیر
الامام	السلطان الاعظم	ابو المظفر محمود	المومنین
المستعصم امیر	مغل الدینا والدین	بن السلطان	
المومنین	ابو المظفر کیتباد	ضرب هذه السنة	هذه السنة بحضرة دہلی فی سنة اربع و ثمانین و ستا <sup>٢٦</sup>
	السلطان	السلطان الاعظم	فی عهد الامام
ضرب هذه السنة	هذه السنة بحضرة دہلی فی سنة سبع و ثمانین و ستا <sup>٣١</sup>	ناصر الدینا والدین	المستعصم امیر
الامام	السلطان الاعظم	المظفر محمود بن السلطان	المومنین
		خسین	

جلال دنیا والدین المستصم

ابوالمظفر فيروز شاه امير المؤمنين

سلطان

هذه الفضة بخمسة دنانير في سنة احدا وبعين سماء

السلطان الأعظم

وكن الدنيا والدين ابو المستقيم

امیر المومنین      مظفر کیاؤس سلطان

ابن سلطان بن سلطان

ضم هذا الفصل مجتمعة الضوابط سنة خمس وتسعين سنة

السلطان الاعظم      السلطان الاعظم

رکن دنیا والدین جلال دنیا والدین

یوالمظفر ابراہیم شاہ فیروز شاہ ناصر

السلطان بن امير المؤمنين

فخر هذا النفقة بخضرة اهل سنة وتسعين ومائة  
٣٢

سلطان      سکندر الثاني

علاء الدنيا والدين يمين الخلاقه ناصر

ابوالمظفر محمد شاه امير المؤمنين

السلطان

ضمنا على السكة بحضرة دہلی سنہ تسع سبعا  
۳۵

محراب قطب دہلی پر مورخہ ۱۰ شوال نسہ

حضرت علیا خدیگان سلطین مصطفی جلالہ صاع الاموالہ

فصوص بغایت اکرم الاکرمین علی الدنیا والدنورثا ولسلمین

٥  
عن الملك اسرارطين القائم تاسد الرحمان لوالمنظف محمد شاه

سلطان سکندرنانی بین الخلافۃ ناصرالمیرالمومنین

خلقه الله ملكه بناء على خير من سنت جوامع عبادت  
۳۶

الإمام الأعظم السلطان بن

خليفة رب العالمين      السلطان الواثق

نَطْبُ لَدُنْيَا وَالدِّينِ بِاللَّهِ أَمِيرَ الْمُؤْمِنِينَ

لو المظفر مبارک شاہ

بِهَذَا السَّكَّةِ بَقْلَعَةُ قَطْبِ الْإِلَهِ فِي سَنَةِ ثَمَانٍ وَسَبْعِينَ

السلطان الأعظم	أسكننا الزمان	ناصر الدنيا والدين	الوثن بجبال رحمن
قطب الدنيا والدين	يمين الخلافة ناصر	ابو المظفر	ولي امير المؤمنين
ابو المظفر مبارك شاه	امير المؤمنين	ضرب هذه الفضة	بجنتين وسبعائة
السلطان بن السلطان		السلطان الا	خسرو شاه
ضرب هذه الفضة	بجنته وحلى في سنة سبع وخمسة وسبعائة	عظم ناصر الدنيا	السلطان لي امير المؤمنين
الامام الاعظم	السلطان ابن	والدين	
خليفة ربه العالمين	السلطان الوثن	السلطان الغازي	غيث أسكننا الثاني بين الخلافة
قطب الدنيا والدين	بالله امير المؤمنين	الدنيا والدين ابو المظفر	ناصر امير المؤمنين
ابو المظفر مبارك شاه		السلطان الغازي	تلقن شاه
ضرب هذه السكة	بجنته دار الخلافة في سنة ثمان وخمسة وسبعائة	غيث الدنيا والدين	السلطان ناصر
الامام الاعظم	مبارك شاه السلطان	ابو المظفر	امير المؤمنين
قطب الدنيا والدين	ابن السلطان الوثن	ضرب هذه السكة	بجنته وحلى في سنة احدى وعشرين وسبعائة
ابو المظفر خليفة الله	بالله امير المؤمنين	السلطان الغازي	تلقن شاه
ضرب هذه الفضة	بجنته دار الخلافة في سنة سبع وعشرين وسبعائة	غيث الدنيا والدين	السلطان ناصر
السلطان الاعظم	خسرو شاه السلطان	ابو المظفر	امير المؤمنين

ضرب السكة بقلعة ديوكير في سنة احدى عشر وسبع مائة  
٢٥

السلطان الاعظم الامام

شمس الدنيا والدين المستعصم

ابو المظفر فيروز شاه امير المؤمنين

السلطان

ضرب هذا الفضة بقلعة كلفوق في سنة عشرين وسبع مائة  
٢٦

السلطان الاعظم الامام

شمس الدنيا والدين المستعصم

ابو المظفر بغة شاه امير المؤمنين

السلطان بن السلطان

ضرب هذا ...  
٢٧

السلطان الاعظم الامام

غياث الدنيا والدين المستعصم

ابو المظفر بهادر شاه امير المؤمنين

ضرب هذا الفضة بقلعة كلفوق في سنة احدى عشر وسبع مائة

ايضا معلوم بان كل من اراد ان يبيع سكه او غيرها

فان من ينشئ في سكه من عند كسوفين قلعة او غيرها

ابوبكر لا اله الا

الله محمد

سبيل الله رسول الله

محمد بن تقي شاه

٢٨ ضرب هذا السكة بدار كاس في سنة سبع وعشرين

ايضا معلوم بان كل من اراد ان يبيع سكه او غيرها

ضرب هذا الدينار في زمان الامام المستعصم

الخليفتي للهي في شهر

سنة احدى واربعين وسبع مائة  
٥٠

خليقة الله المستعصم بالله

في شهر

الامام الاعظم خليفه الله في اهل البيت

المستعصم بالله امير المؤمنين

ضربت هذه السكة دولت بادشاه دارميين سبعمائة  
٥٢

في زمان الامام الله ابو

السلطان خلدت ملكة

ضربت هذه السكة بحضرة...ين وسبعمائة  
٥٨

السلطان الاعظم سيف الميرزاين بالقطر فير شاه السلطان

ضربت هذه السكة في زمان امير المومنين في الفتح المعتمد بالله

خلد ملكه

٥٩

السلطان الاعظم سيف الميرزاين بالقطر فير شاه السلطان

خلد ملكه

برقي من الامام امير المومنين في عبد الله خلد خلافة

ضربت هذه

٦٠

فيروز شاه سلطاني

نائب امير المومنين

٦١

فيروز شاه سلطاني ضرب بحضرة دهل

الخليفة امير المومنين خلد خلافة

٦٢

فيروز شاه سلطاني خلد ملكه

ضربت هذه السكة دولت بادشاه دارميين سبعمائة

٥٢

في زمان الامام الله ابو

امير المومنين العباس احمد

الحاكم بامر خلد ملكه

٥٣

الخليفة المستغنى بالله

٥٤

في شهرور الله الكفى

والخليفة المستغنى

٥٥

في شهرور الحاكم بامر الله

العباس احمد

٥٦

وانتق بتايد نيزداني فيروز سلطاني

ضربت هذه السكة في زمان الامام العباس احمد

خلدت ملكه

٥٧

السلطان الاعظم في زمان الامام

سيف امير المومنين امير المومنين ابو الفتح

السلطانی	خلدت خلافتہ	الخليفة ابو الفتح خلدت خلافتہ	۶۳
۶۹	فیروز شاہ ظفر السلطانی ... دہلی	الخليفة ابو عبد الله خلدت خلافتہ ۸۲	۶۳
	الخليفة امير المومنين خلدت خلافتہ	۶۴	۶۴
۷۰	فیروز شاہ ظفر سلطانی ضربت بحضرت دہلی	فیروز شاہ سلطانی	۶۴
	الخليفة ابو عبد الله خلدت خلافتہ ۹۱	ابو العباس احمد	۶۵
۷۱	فیروز شاہ ابو عبد الله	فیروز سلطانی	۶۵
	ظفر ابن خلدت خلافتہ	خليفة ابو الفتح	۶۶
۷۲	فیروز شاہ	فیروز شاہ	۶۶
	فیروز شاہ	ابو عبد الله خلدت خلافتہ	۶۷
۷۳	فیروز	شاہ فی زمن الامام	۶۷
	شاہ ظفر	امير المومنين	۶۷
	السلطان خلدت خلافتہ	ابو الفتح المعتضد بالله	۶۸
۷۴	تغلق شاہ	خلدت خلافتہ	۶۸
	سلطانی ضربت	السلطان الاعظم فی زمن الامام	۶۸
۷۵	بحضرت دہلی	امير المومنين	۶۸
۷۶	تغلق شاہ سلطانی	ابو عبد الله	۶۸
۷۷	بن فیروز شاہ	بن فیروز شاہ	۶۸

ابوبکر شاه	۴۵	الخليفة ابو	فیروز شاه	عبد الله خلعت
بن ظفر بن فیروز شاه	عبد الله خلعت	محمد شاه	خلافتہ ۹۳	۸۱
سلطانی	خلافتہ ۹۱	محمد شاه	۸۱	
ابوبکر شاه	۴۶	صہرت بحضرت دہلی		
ظفر بن فیروز شاه سلطانی		نائب امیر المومنین ۹۲		
نائب امیر المومنین ۹۱	۴۷	السلطان الاعظم	فی زہن	
ابوبکر شاه	نائب	ابوالمجاہد محمد شاه	امیر المومنین	
ظفر بن فیروز شاه	امیر المومنین	فیروز شاه	خلعت خلافتہ ۹۱	
سلطانی	خلعت خلافتہ ۹۲	سلطانی	۹۳	
محمد شاه فیروز شاه سلطانی	۴۸	سکندر شاه محمد شاه سلطانی		
ابو عبد الله خلعت خلافتہ		الخليفة ابو عبد الله خلعت خلافتہ	۹۴	
صہرت بحضرت دہلی نشہ	۴۹	السلطان الاعظم	فی زہن الاما	
السلطان الاعظم ابوالمجاہد محمد فیروز شاه سلطانی		ابوالمجاہد محمود شاه	امیر المومنین	
فی زہن الامام امیر المومنین خلعت خلافتہ ۹۳		محمد شاه فیروز شاه سلطانی	خلعت خلافتہ	
سلطانی		محمد شاه فیروز شاه سلطانی	۵۵	
السلطان الاعظم ابوالمجاہد محمد فیروز شاه سلطانی		محمد شاه فیروز شاه سلطانی	۵۶	

<p>۹۲ سلطان عالم شاه بن محمد شاه بخارا دهل</p>	<p>۹۶ محمود شاه</p>
<p>الخليفة امير المؤمنين خلا خلافته ۸۵۳ ۹۳ عالم شاه</p>	<p>سلطان ضريت مجسرة دهل</p>
<p>نائب امير المؤمنين ۸۵۳</p>	<p>نائب امير المؤمنين ۸۵۳ ۹۶</p>
<p>۹۲ المتوكل على</p>	<p>نصرت شاه سلطاني</p>
<p>في زمن</p>	<p>نائب امير المؤمنين ۸۸</p>
<p>الوزير يظفر</p>	<p>في عهد سلطان الغازي المتوكل</p>
<p>شاه سلطان</p>	<p>على الرحمان مبادكشا شاه سلطان</p>
<p>مختصرت دهل</p>	<p>في زمن الامام امير المؤمنين فدا خلافته ۸۵۸</p>
<p>۹۵ تبدل شاه سلطان مختصرت دهل</p>	<p>مبادكشا ۹۹</p>
<p>الخليفة امير المؤمنين فدا خلافته</p>	<p>سلطان ضريت مجسرة دهل</p>
<p>۹۶ تبدل شاه</p>	<p>نائب امير المؤمنين ۸۳۳ ۹۰</p>
<p>السلطان</p>	<p>سلطان الميرزا شاه بن شاه مجسرة دهل</p>
<p>نائب امير المؤمنين ۸۵۵</p>	<p>في عهد الامام امير المؤمنين فدا خلافته ۸۵۸</p>
<p>۹۷ المتوكل على الرحمن</p>	<p>سلطان شاه بن شاه مجسرة دهل</p>
<p>سلطان</p>	<p>سلطان</p>



<p>المومنين</p> <p>الملك</p> <p>السلطان</p> <p>ضرب هذا السكة بمحضرة جلال شاه كان سنة ست و ثمانين</p> <p>اسطان الاعظم ١٠٣</p> <p>سكنر الزمان</p> <p>علاء الدين والدين</p> <p>المخصوص</p> <p>ابو المظفر علي شاه</p> <p>بعناية الرحمن ناصر</p> <p>السلطان</p> <p>امير المومنين</p> <p>ضرب هذا الفضة السكة في البدو في ذابا سنة ثمانين</p> <p>السلطان الاعظم ١٠١</p> <p>يسن الخلافة</p> <p>اختيار الدين والدين</p> <p>ناصر امير</p> <p>ابو المظفر غياث شاه</p> <p>المومنين</p> <p>السلطان بن السلطان</p> <p>ضرب هذا السكة بمحضرة جلال شاه كان سنة ثمانين</p> <p>سلاطين مالوه</p> <p>الخليفة امير المومنين خلد الله خلافة ١٠٥</p> <p>ابو المظفر محمود شاه خطي ضرب بمحضرة شاديا</p>	<p>بجلول شاه سلطان</p> <p>محفورة دهلي</p> <p>خلدت خلافة</p> <p>٩٨</p> <p>٩٠٥</p> <p>التوكل على الرحمن سكنر شاه بجلول شاه</p> <p>امير المومنين خلدت خلافة</p> <p>٩٩</p> <p>في زمن</p> <p>التوكل على</p> <p>الرحمن ابراهيم شاه</p> <p>امير المومنين</p> <p>سلطان</p> <p>خلدت خلافة</p> <p>١٠٠</p> <p>ابراهيم شاه سلطان</p> <p>امير المومنين خلدت خلافة</p> <p>١٠١</p> <p>ابراهيم شاه سكنر</p> <p>امير المومنين خلدت خلافة ٩٢٦</p> <p>سلاطين بنگاله</p> <p>سلطان الاعظم ١٠٢</p> <p>يمين خليفة الله</p> <p>ناصر امير</p> <p>فخر الدين والدين</p>
---	--

۱۰۶  
جنرل پور۱۰۶  
بھنیہ وکن

سکندر الثانی	اسلطان الاظم	بار بکشاہ	نائب
بیمین الخافقہ ناصر	علاء الدین والدین	السلطان	امیر المومنین
امیر المومنین	ابو المظفر بہمن شاہ	بشہر جونپور	۸۹۲
	السلطان		

اس آخری سکے کے معنی پر ذرا تامل کرو سلطان بار بکشاہ جنرل پور میں امیر المومنین کا نائب نمبر ۳۷ میں فیروز شاہ دہلی میں اپنے کو امیر المومنین کا نائب کہتا ہے اس کے بعد تغلق شاہ (۷۷) ابو ظفر بن فیروز شاہ (۷۹) محمد شاہ (۸۳) محمود شاہ (۸۹) نصرت شاہ (۹۰) مبارک شاہ (۹۲) عالم شاہ (۹۶) سلول شاہ سب اپنے کو مستقل بادشاہ و سلطان نہیں بلکہ اپنے کو خلیفہ زمان کا محض نائب کہتے ہیں اسی شاہانہ اعتقاد پر عام مسلمانوں کی عقیدت کو قیاس کرنا چاہیئے اور سمجھنا چاہیئے کہ آج جو غل و شور ہے وہ بے حقیقت اور بے معنی نہیں ہے،

سکہ ہنگال ایشیا ٹک سوسائٹی جنرل ۱۹۰۶ء صفحہ ۳۰۹ میں چھپا ہے یہ نیم سکہ سلطنت کا پہلا بادشاہ تھا  
۱۸۷۵ء سے ۱۸۷۸ء تک اسکا زمانہ ہے،

## خلافت آل عثمان

گذشتہ صفحات میں مسئلہ خلافت اور تیموریوں سے قبل کے ہندوستان کے تاریخی پہلو نمایاں کیے گئے ہیں اور آغاز خلافت سے مصر کی آخری عباسی خلافت تک کے واقعات لکھے گئے ہیں

اب اس کے بعد وہ وقت آتا ہے جب ایک طرف سلطان سلیم پہلا خلیفہ عثمانی مصر شام و عرب کو اپنے احاطہ اقتدار میں لاتا ہے اور دوسری طرف فرزندان تیمور ہندوستان کی مغربی سرحدیں قسمت آزمائی کرتے ہیں، اسی اشارہ میں اور مصر سلطان سلیمان اعظم قسطنطنیہ کے تحت پر قدم رکھتا ہے اور ادھر باہر ہندوستان کا میدان جیت لیتا ہے،

۹۲۳ء میں مصر و شام وغیرہ عثمانی اقتدار میں داخل ہوئے۔ ۹۲۴ء میں سلطان

سلیم نے وفات پائی اور سلطان سلیمان اس کا جانشین ہوا، اور ۹۲۵ء میں باہر

ہندوستان کے فرمانروائے مطلق کی صورت میں ظاہر ہوا،

عثمانی اور تیموری دونوں خاندان نسل ترک تھے، دونوں اپنا سلسلہ نسب

چنگیز اور ہلاکو سے ملا تے تھے، نوین صدی ہجری کے وسط میں تیمور تھا اور ایشیا

یں ایک نئی سلطنت کی بنیاد لی، بائیزیدیدرم اس وقت یورپ کے خرمون پر  
 برق صاعقہ بن کر گر رہا تھا، عین اس وقت طائرون کی یونانی ریاست کی دعوت پر  
 سلسلہ عین تیمور بائزید کے مقابلہ کو نکلا، اب بائزید کو دفعۃً اپنے سیلاب کو مغرب سے  
 مشرق، اور یورپ سے ایشیا کی طرف موڑنا پڑا اور اس میں اس کو ناکامی ہوئی،  
 اور تیمور کے ہاتھ گرفتار ہو کر مر گیا، سلطنت عثمانیہ اس جھکے سے جو اسی کے ایک  
 ہم خاندان اور ہم مذہب کے ہاتھ سے اس کو لگاتار بہت جلد منہل گئی، تاہم  
 دونوں خاندانوں میں ایک رقابت کی صورت پیدا ہو گئی، ترکان عثمان تو اس  
 اتفاقی حادثہ کو فوراً بھول گئے، مگر تیموریوں نے اپنے بانی خاندان کے اس فخر و  
 ناز کے کارنامہ کا نشہ ایک مدت تک اتر نہ سکا، اور اخیر اخیر تک آل عثمان کے  
 جاہ و شہم تر و دوستانہ کی دشمنی کا حریفانہ کانٹا ان کے دلوں میں چبھتا رہا،  
 اس حکایت کو ہمیں ناتمام چھوڑ کر ناظرین کی عنان توجہ اب دوسری  
 جانب موڑنا ہوں،

یہ وہ زمانہ تھا جب اسپینی اور پرتگالی اندلس کے مسلمانوں کا خاتمہ کر کے اپنے  
 حوصلوں میں نیاز و روپاتے تھے قسطنطنیہ اور مصر کے راستہ پر مسلمانوں کے مضبوط  
 قبضہ کے باعث مشرق اور خصوصاً ہندوستان کے لئے ایک نئے راستہ کی تلاش

میں تھے، اوس وقت یورپ اور ہندوستان کی تجارت مسلمانوں کے ہاتھوں میں تھی  
 پسینی ملاح تو ہندوستان کے سُرخ میں بہک کر نئی دنیا (امریکہ) پہنچے، لیکن گالی  
 واسکوڈی گاما کے زیر ہدایت افریقہ ہو کر ہندوستان کے سواصل پر نمودار ہو گئے، اور  
 پھر باربار کی آمد و رفت سے اس تمام بحری راستہ پر قبضہ مالکانہ جمالیا، جہاں جہاں بیچ مین  
 مسلمانوں کی بحری تجارتی منڈیاں ملین اون کو تہ وبالا کر دیا،

اکتشاف ارضی اور توسیع تجارت کے نام سے یہ بحری لوٹیرے بحر ہند میں ادھر  
 ادھر اپنے جہاز می گھوڑے دوڑاتے پھرتے تھے، عرب اور ہندوستان کے ساحلی  
 مقامات اون کی لوٹ مار سے برباد ہو رہے تھے، ساحلون اور جزیرہ دن میں مسلمانوں کا  
 قتل عام ہو رہا تھا اور مسجدیں ٹوٹ ٹوٹ کر کلیسیا بن رہی تھیں، مولہ جو عرب  
 مصر اور ہندوستان کے درمیانی بیوپاری تھے، اور کالیکٹ (مدراس) اون کا مرکز تھا  
 اون کے تجارتی کاروبار توڑے پھوڑے جا رہے تھے، کالیکٹ کے راجہ کو اس پر  
 مجبور کیا گیا کہ وہ مسلمانوں کو عرب آنے جانے سے روک دے، اوس نے اس کو منظور  
 کیا، اور اس کی خاطر اوس کو لڑائی لڑنا پڑی، پرتگالیوں نے کوچی (ساحل ہند)  
 پر قبضہ کیا، اور مسلمانوں کو قتل کیا، اور مسجد کو کلیسا بنا لیا، پھر رفتہ رفتہ عرب کے سواصل  
 عدن، ہرمز، یم و غیرہ کو، اور ہندوستان کے سواصل میں سے گوا، جیبول، دابل، دیو

اور دمن وغیرہ کو تاخت و تاراج کرنے لگے، ۹۱۵ء میں کالیکٹ پر حملہ کر کے شہر کو لوٹ لیا اور وہاں کی جامع مسجد کو جلا کر خاک سیاہ کر دیا، یہی حال انھوں نے عرب کے ساحلی شہروں کا کر رکھا تھا، حاجیوں کے جہازات اون کے حکم اور اجازت اور محصول کے بغیر ہندوستان کے ساحلون سے جنش نہیں کر سکتے تھے، بہر حال یہ پردہ داستان بہت طویل ہے، اور کبھی فرصت سے سننے کے قابل ہے، اس وقت ہندوستان کی مرکزی حکومت لودیوں کے کمزور ہاتھوں میں تھی، دکن اور گجرات میں طوائف الملوک حکمران تھے، انھیں بیچاروں نے مل ملا کر اپنی بھری قوت کو یکجا کیا، عرب کی طرف سے مصر کی آخری عباسی خلافت کے قائم مقام سلطان قانصو غوری نے اپنے جہازات بھیجے، سلطان محمود گجراتی، سلطان محمود بہمنی، سلطان یوسف عادل شاہ، اور راجہ پلبار نے بھی اپنے بیرون کو شامل کیا، لیکن قسمتی کہ اس متحدہ قوت نے بھی اون سے شکست کھائی، یہ سب کچھ ہو ہی رہا تھا کہ سلطان سلیم نے مصر و عرب کی حفاظت کا بار اپنے مضبوط کندھوں پر اٹھالیا، سلطان سلیم اپنے اعلان خلافت کے بعد صرف تین برس زندہ رہا، ۹۲۶ء میں

سالہ یہ: اعات ہندوستان کی انگریزی تاریخوں میں یورپین تاجروں کی آمد ہند کی تہذیب میں مذکور ہیں، لیکن سری طرف کا بیان آتم جگال گجرات اور مین کی پہلی تاریخوں میں نہیں ملتا، اس وقت راجا مل سلاطین (تاریخ جگالہ) ظفر الوالہ (تاریخ گجرات عربی) تاریخ گجرات سیرا پور تریب فارسی، اور تریب روح فی القوت (تاریخ مین موجودہ گجرات) والمصنفین میرے پیش نظر ہیں،

سلطان سلیمان اعظم ادس کا جانشین ہوا جس نے اپنے باپ کی مذہبی بلند حوصلگیوں کے خواب کو پورا کر دیا، دنیاے اسلام کے دوسرے ملکوں کی طرح ہندوستان نے بھی ادس کی خلافت اور مذہبی عظمت کو تسلیم کیا، اس کا اثر سب سے پہلے گجرات کے سلاطین پر پڑا جن کے عرب و دیگر مالک اسلامیہ سے براہ راست تعلقات تھے،

گجرات کے ایک محدث عالم محمد بن عمر آصفی الفخانی جن کی آمد رفت مکہ معظمہ میں رہا کرتی تھی، اور جو سلاطین گجرات کے درباروں میں بھی معزز تھے، انھوں نے عربی میں ظفر الوالہ نام گجرات کی ایک تاریخ لکھی ہے، اور جس کو گورنمنٹ آف انڈیا شاید اب اپنی بدقسمتی سمجھے کہ ادس نے چھاپکر شائع کیا ہے، اس تاریخ میں گجرات کے بلکہ ہندوستان کے مایہ ناز محدث شیخ علی متقی مہاجر، صاحب کنز العمال کے حالات میں ہو کہ جب وہ ہندوستان چھوڑ کر عرب گئے اور سلطان سلیمان کے کانوں تک اونکی شہرت پہنچی تو سلطان نے اون سے دعا کی آرزو کی، اس تقریب سے شیخ محمد آصفی سلطان سلیمان کا نام اپنی زبان پر لاتے ہیں اور ادس کے بعد کہتے ہیں،

وکان فی وقته سلطان الاسلام علی الاطلاق اس وقت مکی کا بادشاہ، اسلام کا سلطان علی الاطلاق تھا

والخليفة لله في الافاق، وهو سليمان خان اور تمام دنیا میں خدا کا خلیفہ تھا، اور وہ سلیمان خان

علامہ قطبی انہروالی (گجرات) نے جو کہ میں سلطان گجرات کے مدرسین مدرس تھے، اپنی تاریخ اعلام میں لکھا کہ

میں جو چھپ گئی ہر بیسیوں جگہ سلیمان اور اسکے بعد کے سلاطین کو خلفا اور امرا انہیں کہہ کر خطا کیا جو  
 سلاطین گجرات نے پر نگالیوں کی نئی توپوں اور جہازوں کے سامنے  
 اپنے کو بیدست و پا کر آخر آستانہ خلافت کی طرف رجوع کیا، ہندوستان کے  
 سمندرون میں یہ حوادث اور سانحے پیش آرہے تھے کہ اوس کے میدانوں میں  
 بابر اپنی بارہ ہزار کی جمعیت سے آمو جو دہوا، اور دم کے دم میں لودیوں کی باط  
 آٹ کر ہندوستان کا بادشاہ بن گیا،

تمہیں معلوم ہے کہ آل تیمور اور آل عثمان باہم حریف کی حیثیت رکھتے تھے  
 لیکن انصاف بالاسے طاعت است و مذہب بالاسے سیاست، اس ناگواری  
 کے باوجود شاہان تیمور اوس قبلہ اسلام کو تو نہیں چھوڑ سکتے تھے جہاں آل عثمان  
 کے نام کا خطبہ ہر ہفتہ پڑھا جاتا تھا، اور نہ اون حرمین کے حقوق و فرائض کو بھلا سکتے تھے،  
 جن کی حفاظت و خدمت گذاری اب سلاطین عثمان کے تاج قیصری کا طرہ تھی، اوس  
 حجاز کی آمد و رفت بند نہیں کر سکتے تھے، جہاں ہر سال اون کے امرا اور رعایا جو  
 دہوق خلیفہ عثمانی کے زیر سیادت ادائے حج کے لئے جاتے تھے، اور بالآخر اگر اون کو  
 خود توفیق ملتی تو وہ منہر کے نیچے بیٹھ کر اپنے نام کا نہیں بلکہ قسطنطنیہ ہی کے سلطان کے نام کا  
 خطبہ سنتے، اس لئے وہ کسی نہ کسی طرح سلاطین عثمان کی مذہبی برتری اور امانت کبریٰ کے



ساتنے پر مجبور تھے،

سلسلہ ۹۳۲ء میں بابر نے ہندوستان کے تخت پر قدم رکھا، لیکن تم کو معلوم ہے کہ اس عظیم الشان کامیابی کے بعد شہنشاہ ہند نے اپنا پہلا فرض کیا محسوس کیا، ترکستان کے علمار کو انعامات بھیجے، اور حرمین اور مزارات متبرکہ میں جو خلیفہ عثمانی کے زیر سیادت تھے نذرِ دفتوحات ارسال کئے، مورخ بدایونی کی عبارت ہے۔  
 بسکہ و مدینہ مقدسہ و مزارات متبرکہ نذر ہمارا ارسال داشت "بابر نے ایک نیا خط ایجاد کیا تھا، جس کا نام خطِ بابر ہی "پڑ گیا تھا، اس خط میں خاص اپنے قلم سے قرآن مجید کا ایک نسخہ لکھ کر مکہ معظمہ تک بھیجا،

سلسلہ ۹۳۴ء میں بابر نے وفات پائی، اور ہمایون نے تختِ حکومت پر قدم رکھا، ایک قیدی شاہزادہ نے بھاگ کر سلطانِ گجرات کے ہاں پناہ لی اس تقریب سے ہمایون کو گجرات پر حملہ کرنے کا موقع ہاتھ آیا، اب گجرات دو نشانوں کے بیچ میں بھلا خشکی کے راستہ سے ہمایون حملہ آور تھا، اور دریائی راستہ سے پرتگالی سواحل کو برباد کر رہے تھے، سلطانِ گجرات نے پرتگالیوں کے مقابلہ میں آستانہِ خلافت سے جو امداد طلب کی تھی وہ روانہ ہو چکی تھی، سلیمان پاشا کی قیادت میں ترکی جہازات کا بیڑا عرب کے سواحل پر نمودار ہوا، اور یمن کے سواحل کے انتظامات سے

فارغ ہو کر ۹۴۲ھ میں ہندوستان کے بندرگاہ کی طرف روانہ ہوا، یہاں پہنچ کر اس نے  
 پرتگالیوں کا قلع قمع شروع کر دیا، لیکن پاشا نے غلطی یہ کی کہ اپنے طرز سے ہندوستان پر  
 یہ ظاہر کیا کہ وہ گویا ہندوستان کی فتح کے ارادہ سے آیا ہے، گجرات کے سلطان نے  
 یہ دیکھ کر اپنی امداد اعانت اور رسد کا انتظام موقوف کر دیا، نتیجہ یہ ہوا کہ سلطان  
 پاشا اپنے افسروں، توپوں اور دوسرے سامان جنگ کو چھوڑ کر کین داپس چلا  
 گیا، پرتگالیوں نے پھر سراوٹھایا، اودھ رہا یوں کی فوجیں بڑھتی چلی آتی تھیں،  
 سلطان نے پرتگالیوں سے صلح کر کے گجرات کے بہت سے بنادروں کے حوالہ کر دیے،  
 ”مورخین کی تاریخ عالم“ میں ہے کہ اس زمانہ میں سلاطین عثمانیہ ہندوستان  
 کے معاملات میں دلچسپی لینے لگے تھے ۹۳۵ھ (مطابق ۹۴۲ھ) میں دہلی کے سلطان  
 سکندر کا بنیاہا یوں کی شکایت لیکر قسطنطنیہ سلطان کے پاس پہنچا، بہادر شاہ  
 گجراتی کے دربار سے ایک سفیر پرگیزوں کے مقابلہ میں اعانت طلبی کے لئے حاضر  
 ہوا، جنھوں نے کچھ دنوں پہلے دیو (دیپ) کا بندر بہادر شاہ سے چھین لیا تھا، سلطان  
 نے مہر کے پاشا کو حکم دیا کہ وہ جہازوں کا بیڑہ لیکر ہندوستان جائے اور وہ بندرگاہ  
 ادن سے واپس لے لے، لیکن اس سے پہلے کہ جہازات روانہ ہوں یہ خبر پہنچی کہ  
 بہادر شاہ پرگیزوں کے ہاتھ سے مارا گیا، بادشاہ نے اپنا خزانہ گجرات سے محفوظ کر

منتقل کر دیا تھا، اوس کے مرنے پر وہ قسطنطنیہ بھیجا گیا، ۱۵۳۲ء (مطابق ۹۹۵ھ)  
 میں ہندوستان کے ایک بادشاہ علاؤ الدین کی طرف سے ایک سفیر قسطنطنیہ اس شخص  
 آیا کہ پرتگیزیوں کے مقابلہ میں سلطان کی امداد حاصل کرے، ۱۵۳۲ء (مطابق ۹۹۵ھ)  
 میں پیری رئیس (ترکی کپتان) نے مسقط اور ہرمز پر قبضہ کر لیا، اور اوس کے نائب  
 مراد نے اسی جزیرہ کے سامنے پرتگیزیوں سے ایک جنگ کی اور ناکام رہا، ۱۵۳۲ء  
 (مطابق ۹۹۵ھ) میں سیدی علی نے سلج فارس میں بصرہ کے قریب اون کا بھر مقابلہ  
 کیا اور شکست کھائی اور بالآخر گجرات کے بندر میں پناہ لی۔

اس تاریخ کے مصنفین نے ان چند سطروں میں جن واقعات کی طرف اشارہ  
 کیا، گجرات کی تاریخوں میں یہ بیانات مفصل موجود ہیں لیکن اون کی تفصیل کا یہ  
 موقع نہیں، صرف اتنا کہنا ہو کہ بہادر شاہ گجراتی کے پاس جو بھاری توپخانہ تھا  
 وہ انھیں ترکوں کا عطیہ یا متروکہ تھا، وہ محمد خان اور توپخانہ کے دوسرے تجربہ کار  
 افسر سب ترک تھے، اور انھیں لوگوں کے ذریعہ سے ہندوستان میں توپ بازی کا  
 فن رواج پذیر ہوا، بہادر شاہ نے ہالیون اور پرتگیزیوں کی دوہری آگ میں  
 پھنس کر جان دی، اوس کا ارادہ تھا کہ وہ ہندوستان سے ہجرت کر جائے اسی لئے

اوس نے اپنا خزانہ اپنے معتبر افسروں کی معرفت مکہ منظمہ بھیج دیا تھا، اسی  
 اثنائے میں ترکالیوں نے بعض قلعے بنائے تھے، اون سے نامہ و پیام کر رہا تھا، اونکے پاس  
 سنا بعض درباریوں کو لیکر جہاز پر چلا گیا، اونھوں نے دھوکے سے موقع پا کر بارڈالہ، رحمہ اللہ  
 بہادر شاہ کے بعد ۹۲۵ھ میں محمود شاہ، گجرات کا بادشاہ ہوا، اس کے زمانے میں  
 سلطان سلیمان نے سلیمان پاشا کو بیڑہ دیکر پھر ہندوستان سے ترکیزون کے نکالنے کو  
 بھیجا، سلیمان پاشا کے بیڑے کو شکست ہوئی؛ اس کی وجہ ظفر الوالہ کے مصنف نے  
 تو یہ بتائی جو کہ پاشا امرائے گجرات سے مشورہ نہیں لیا کرتا تھا، اسلئے اونھوں نے  
 رسد بند کر دی تھی، لیکن روح الرج کے مصنف کا بیان ہے کہ ہم نے بعض ثقات  
 سے سنا ہے کہ پاشا کو ہندوستان کے بادشاہوں نے بہت سے روپے دیئے کہ واپس  
 چلا جائے بہر حال پاشا جب قسطنطنیہ واپس گیا تو اوس سے جواب طلب ہوا سلطان  
 غضبناک ہو کر کہا،

ما ارسلک الا اخرا جہا الف جہاں الدیو نصراً مین نے تجکو دیپ سے ترکیزون کو نکالنے کے لئے بھیجا تھا،

لصاحبہا الاسلاطۃ علی المسلمین الحدیظ ظفر الوالہ ۹۲۵ھ ہندوستان میں سلطان پور بادشاہ بنا کر نہیں بھیجا تھا،

بہادر شاہ گجراتی کا وزیر آصف خان جو نہایت لائق و فاضل اور محدث تھا، سلطان کی

ساتھ یہ مین کی دسویں صدی ہجری کی تاریخ ہے، اسکا پورا نام کتاب روح الرج فی ما بعد امانۃ الامۃ من الفتن الصغیرۃ و کبریٰ، مصنف کا  
 نام علی بن لطف الشہر بن علی بن علی، اس کتاب کا قلمی نسخہ دارالمصنفین میں ہے، اس کتاب مذکورہ اشاعت ۹۲۵ھ،

طلب پر اڈریانوپل حاضر ہوا، دربار میں پہنچ کر سلطان کے ہاتھوں کو اپنی آنکھوں سے لگایا، سلطان نے بھی اوسکی بڑی عزت و توقیر کی اور دریافت کیا کہ تمھاری کیا آرزو ہو جس کو میں پوری کر سکتا ہوں، خان نے ہندوستان کے دقار کو صدمہ نہیں پہنچایا صرف ہندوستان واپس جانے کی اجازت چاہی اور حرم محترم میں کبھی اعزازی عہدہ حاصل کیا، سلطان نے سب سے بچسپ سوال یہ کیا کہ تمھاری مملکت کی بربادی کا سبب کیا ہوا؟ خان نے فلسفہ تاریخ سے اس کا عمدہ جواب دیا،

سیدی علی رئیس (کپتان) جس کا اس سے پہلے ترکی بیڑے کے افسروں میں ذکر آچکا ہے، وہ بھی اون لوگوں میں تھا جو بیڑے کو لیکر قسطنطنیہ واپس نہ جاسکے تھے، سیدی علی نے خشکی کا راستہ اختیار کیا، وہ پورے ہندوستان کو بنا کر افغانستان و ایران و ترکستان ہو کر قسطنطنیہ واپس گیا، اور مرآۃ الممالک کے نام سے اپنا سفر نامہ مرتب کیا، اس کا ترجمہ جرمن اور انگریزی زبانوں میں شائع ہوا ہے، انگریزی میں پروفیسر ویسبری نے اس کا ترجمہ کیا ہے مگر پروفیسر موصوف نے اس ترجمہ کے حواشی میں سخت غلطیاں کی ہیں، اسی نسخہ کا ترجمہ کارخانہ وطن لاہور نے کیا ہے جو اور زیادہ مسخ اور غلط سفر نویس پین روم میں ایک ترکی ادیب رؤف احمد بے اڈیر اخبار استقلال قسطنطنیہ سے ملاقات ہوئی، موصوف نے اُنہائے گفتگو میں فرمایا کہ قسطنطنیہ میں اصل سفر نامہ چھپ گیا ہے

مین نے باصرار اس کتاب کی ادن سے خواہش کی، لیکن اب تک یہ آرزو پوری نہیں ہوئی  
 بہر حال اس وقت یہی اردو ترجمہ میرے پیش نظر ہے، سیدی علی نے اس سفر نامہ میں ہالیوں  
 اور ہندوستان کے دوسرے بادشاہوں سے ملاقات کا حال لکھا ہے، جس سے اس زمانہ کے  
 ہندوستان کا مسئلہ خلافت سے تعلق نظر آسکتا ہے،

سیدی علی کا بیان یہ کہ:-

”جب وہ بلوچستان کے بندر گوار پر پہنچا تو وہاں کے حاکم نے ہمارے جہاز پر آکر ہمارے بادشاہ  
 (سلطان) کی نسبت اظہار عقیدت سیدی و وفا داری کیا، اور وعدہ کیا کہ آئندہ کبھی ہمارا بیڑا اس  
 جانب سے گزرا تو وہ بچاس ساٹھ کشتیاں سامان رسد وغیرہ کی نذر کرنے کے علاوہ ہر قسم کی امداد  
 دینے کو تیار رہے گا۔“ (صفحہ ۲۱۰) ”مورستان میں مسلمان بہن دیکھ کر نہایت خوش ہوئے، کیونکہ وہ بہن  
 کفار کے ہاتھوں سے بچائے والا خیال کرتے تھے، اور ہم سے یوں مخاطب ہوئے.... کہ ہم صدق دل سے  
 دعائیں کر رہے تھے کہ خداوند کریم اپنے فضل و کرم سے عثمانی بیڑہ کو گجرات میں پہنچائے اور عثمانی سلطنت کے  
 اس علاقہ کو مامون و محفوظ کرے ہمیں ہندوستانی کفار کے پنجہ سے نجات دلائے۔“ (صفحہ ۲۹) احمد آباد  
 پہنچ کر وہاں مین نے سلطان اور اس کے وزیر اور عماد الملک اور دیگر ارکان سلطنت سے ملاقات مین کی  
 سلطان میری سندین دیکھ کر بہت اعظیم و مکریم سے پیش آیا اور بہاے بادشاہ کی نسبت عقیدت مند  
 کا اظہار کیا.... ایک روز عین حماد الملک سے ملنے کے بعد مین گیا تو وہاں ایک پرتگالی سفیر ملا

جس نے عداوت کو قاطب کر کے کہا کہ سلطان ترکی کے ساتھ ہم لوگ کوئی مخالفت نہیں کر سکتے۔

ہم لوگوں کو اوان کی ضرورت ہے، علاوہ ازیں وہ دنیا سے اسلام کے بادشاہ ہیں۔» (منقول)

سیدی علی گجرات سے چل کر سندھ آیا وہاں اوسوقت خانہ جنگی برپا تھی، شاہ حسین کو جب

اوسکے آنے کی خبر معلوم ہوئی تو نہایت تعظیم سے اوسکا استقبال کیا اور اوسکو خلعت فاخرہ

دیا اور عسکر الغیب اوسکی جماعت کا نام رکھا اور سلطان معظم کی خدمت میں اسلحہ بھیجا، (منقول)

سب سے زیادہ دلچسپ بیان وہ ہے جب ترکی امیر البحر بادشاہ ہمایون کے دربار میں حاضر ہوا

اور سلسلہ گفتگو سلطنت عثمانیہ کی وسعت تک پہنچ گیا تو بالآخر تیموری شہنشاہ کو سلطان

آل عثمان کی خلافت اور دینی پیشوائی کا اپنی زبان سے اقرار کرنا پڑا، سیدی علی

نے کہا کہ حسین تک میں ہمارے سلطان کا نام خطبہ میں پڑھا جاتا ہے، ہمایون نے اپنے

زر را کی طرف دیکھ کر کہا کہ بیشک سلطان کی ہی بادشاہ کہلائے خدا رہیں، اور سطح زمین پر

یہی اس عزت کے مستحق ہیں، ہمایون نے دوسرے موقع پر دریافت کیا کہ خان کریمیا بھی

سلطان ترکی کا ماتحت ہے؟ اور جب اسکا جواب اوسکو اثبات میں ملا، تو اوس نے کہا کہ

اگر یہ سچ ہے تو پھر خان کو اپنے نام کا خطبہ پڑھنے کا کیونکر حق ہوگا، امیر البحر نے کہا کہ یہ تو ہر شخص

جانتا ہے کہ ہمارے بادشاہ کے سوا کسی اور کو نہیں پڑھنا حاصل ہے کہ وہ جسکو چاہے خطبہ کا خدیا بخشے، امیر البحر کا بیان

کہ دربار ہمایون کے چہرے میں یہ ظاہر ہوتا تھا کہ وہ حیرت سے متفق ہیں اور جب سلطان کے حق میں کسی غلطی (منقول)

نیکدل ہمایون کی بادشاہی ہندوستان میں چند سال سے زیادہ قائم نہ رہی۔  
 ۹۷۲ء سے لیکر ۹۷۳ء تک آوارہ گرد سفر حجاز کے ثوق میں مارا مارا پھرا، ہندوستان  
 کے تخت پر اب شیر شاہ سوری کا قبضہ تھا، اوس نے چند سال میں اپنے دانشمندانہ  
 نظم و نسق سے ہندوستان کو امن و امان کی بہشت بنا دیا، شیر شاہ کے دربار میں  
 سید رفیع الدین محدث ترکستان کے ایک عالم تھے، اون کے آبا و اجداد حرمین  
 میں درس دیا کرتے تھے ۹۷۳ء میں ماڑواڑ سے واپسی میں محدث موصوف نے  
 بادشاہ سے سفر حرمین کی اجازت چاہی تاکہ بطریق سلف وہاں اپنی زندگی وہ  
 درس و تدریس میں صرف کر سکیں، شیر شاہ نے جو جواب دیا اوس کا لفظی ترجمہ ہے

”مجھے اس میں کیون مضائقہ نہ تھا، لیکن میں نے آپ کو ایک خاص مصلحت کی بنا پر روک  
 رکھا ہے، اور وہ یہ کہ امید ہے کہ بفضل خدا چند روز میں ہندوستان کا میدان کفر کے کاموں سے  
 پاک ہو جائیگا، چند طے جو باقی ہیں وہ بھی مغربی سی توجہ میں فتح ہو جائینگے، اسکے بعد آرزو  
 یہ ہے کہ دریائے شور کو عبور کر کے قزلباشوں (ایران کی صفوی حکومت کے طغیانوں) کو  
 مستحکم یحیہ تھے اور جن کی ترکوں سے متواتر لڑائیاں ہوئیں) تک پہنچوں، جو حجاج و  
 زائرین بیت اللہ کو جانے نہیں دیتے ورنہ سب اسلام میں جنھوں نے نئی بدعت پیدا  
 کی ہے، اور اودن سے جنگ کروں، اور وہاں سے تم کو اپنا کوئی وقاصد بنا کر سلطانِ دہلی



کی خدمت میں بھیجنے، تاکہ میرے اون کے درمیان دینی برادری کا رشتہ قائم ہو جائے،  
 اور اودن سے درخواست کر کے کہ معطلہ یا مدینہ منورہ میں ایک کی خدمت کا فرض میرے لئے  
 حاصل کرو، اوس وقت سلطان روم اودھر سے اور میں اودھر سے بڑھوں اور تزیلہ کو  
 پہنچے اودھان پھینکوں، سلطان جب اودھان چلے کرتے ہیں تو یہ بھاگ کر اودھان چلے آئے  
 ہیں، اور اودن کی مراجعت کے بعد پھر یہ ستور اپنی جگہ پر پہنچ جاتے ہیں، لیکن اب  
 اگر ہم دونوں ملکر دونوں طرف سے اودھان گھیریں تو ہندوستان کی کثرت فوج اور  
 ترکوں کے آتشبار تو پختانہ کے مقابلہ کی قوت تزیلہ شون میں معلوم، بہانہ تک میں نے  
 غور کیا اس سفارت کے لئے تم سے بہتر شخص مجھ کو دوسرا نظر نہیں آتا اور اسی سبب سے  
 تم کو سفر کی ابھی اجازت نہیں دیتا۔

شیر شاہ کے اس مسترفانہ بیان کو جو اوس کے دلی خیالات کا آئینہ ہے بغور پڑھو  
 تم کو لفظ لفظ سے معلوم ہو گا کہ وہ سلطان عثمانی کا کس عقیدہ تندی کے ساتھ نام  
 لیتا ہے، اودن کی مذہبی پیشوائی کو تسلیم کرتا ہے، اودن کی دینی برادری کا دعویٰ  
 کرتا ہے اور حرمین میں ایک کی خدمت اودن سے التماس کرتا ہے، افسوس کہ شیر شاہ  
 ہمت نہ ملی اور اس کے ایک سال کے بعد ۹۷۷ھ میں باروت سے بلکہ ارجحان

خانی کو دوا ع کما،

۹۶۲ء میں اوس کے ناخلف جانشینوں نے ہندوستان کا تخت کھڑیا،  
اور ہلالوں پھر ہندوستان کا بادشاہ بنکر سامنے آگیا، لیکن تین ہی برس کے اندر  
اوس کو اکبر کے لئے اپنی جگہ خالی کر دینا پڑی،

کون نہیں جانتا کہ اکبر ایک نئے مذہب کی بنا ڈالنے کا خواب دیکھا کرتا تھا  
اسکے لئے سب سے پہلا زنیہ امامت و خلافت کا دعویٰ تھا، چنانچہ جب ۹۶۲ء میں  
ایک محضر تیار کیا گیا جس میں اکبر کو خلیفہ عصر اور امام زمان تسلیم کیا گیا تھا اور  
قرآن پاک کی آیت اور احادیث سے امام عادل کی اطاعت فرض بتائی گئی تھی  
اور آخر میں اوسکو مختلف فیہ مسائل میں اجتہاد کا رتبہ بخشا گیا تھا اوس محضر میں اکبر  
کے لئے حسب ذیل خطابات لکھے گئے تھے،

”حضرت سلطان الاسلام، کھف الانام، امیر المؤمنین خلیفۃ فی الممالک  
کا کلمہ طیبہ کے بجائے لا الہ الا اللہ اکبر خلیفۃ اللہ، درباریوں کا کلمہ قرار پایا، محضر  
مذکور پر علماء سے زبردستی دستخط کرائے گئے، اکبر کی بدنامی کی خبریں دور دور  
تک پھیلیں، والی توران نے اکبر کو طعن آمیز خط لکھا، قطب الدین خان نے  
برسر دربار کہا، کہ ولایت کے بادشاہوں کو مثلاً سلطان روم وغیرہ کو جب

اس کا حال معلوم ہوگا تو ہماری کس قدر بدنامی ہوگی، اکبر نے مجھ جھلا کر کہا کہ ”تو سلطان روم کی طرف سے غائبانہ اذکار کا حمایتی بن کر آیا ہے تاکہ یہاں سے غلطے پر وہاں تیری عزت و منزلت ہو جائے وہیں تشریف لیجائیے“ اکبر کے اصل الفاظ بدایونی میں یہ ہیں،

”تو براے خاطر خود کاروم غائبانہ از جانب او این دشتی میکنی بجائے از برائے خود

دقیقہ از خیابروی پیدا کردہ تا اعتباریابی ہا نجابرو“ (جلد ۲ صفحہ ۶۴۷)

تم نے فریقین کی اس سخت و درشت گفتگو کو سنا اور اس کا مطلب سمجھا! برائے خدا مجھے یہ بتاؤ کہ جو مطلب میں سمجھتا ہوں یا سمجھانا چاہتا ہوں اگر وہ غلط ہو تو اس دعوے امامت و خلافت و تجدید دین کی مخالفت کو سلطان روم کی خاطر واری وہی خواہی و جانبداری کے الزام سے کیا تعلق ہے؟

اس اکبرمی جاہ و جلال و نصرت و اقبال کے عالم میں حج کے راستہ کی یہ حالت ہو گئی تھی کہ ہندوستان کے صدر مذہبی نے یہ فتویٰ دیدیا کہ چونکہ خشکی کا راستہ قزلباشوں نے اور دریاکا راستہ فرنگیوں نے بند کر دیا ہے اسلئے فریضہ حج ساقط ہو گیا ہے، ہندوستان کے بندروں سے حجاز کو جہازات کا جانا بغیر اسکے ممکن نہ تھا کہ فرنگیوں سے اجازت (قول) کا عار اٹھایا جائے، تخت آگرہ کا

امام عادل یہ سب کچھ دیکھ رہا تھا اور کچھ نہ کر سکتا تھا، امراء اکبری کے بڑے  
 بڑے ارکان، خانخانان، مرزا عزیز کو کہ شیخ عبدالنبی، مخدوم الملک، اعتماد خان  
 سلطان جہان سب اسی ذلت کے ساتھ گئے، اور واپس آئے، لیکن مجھے کچھ اور  
 کہنا ہی، تیموری دربار کے یہ امراء نامدار اور علمائے ذوی الاقتدار سفر حج کیلئے  
 گئے، لیکن سمندر کے اوس پار پہنچ کر موسمِ خلیل کے سبب بڑے اسلامی مجمع میں  
 سبز خطابت سے جو موج ہوا بلند ہوئی، کیا اونھوں نے اوس میں سلطانِ آل  
 عثمان کا نام سنا، یا اگر وہ خلیفہ عصر اور امام زمان کا؟

مرزا عزیز کو کہ، اکبر کا رضاعی بھائی، اور دربار کا امیر کبیر تھا، لیکن ساتھ ہی  
 نہایت ہی سید ہا ساد ہا، دیندار نیک اعتقاد تھا، جب سلسلہ میں یہ ہندوستان سے  
 چلا تو اوس کا جہاز میں جا کر لگا، حسن پاشا والی میں نے نہایت شان و شوکت سے  
 اس کا استقبال کیا اور مرزا نے ہندوستان کے تحفے اور ہرے پاشا کے سامنے پیش کیے،  
 مدت سے یہ دستور چلا آتا تھا کہ سلطنت تیموری ہر سال ہندوستان کی طرف سے  
 ایک میر حاج مقرر کر کے اوس کے ساتھ چار لاکھ مکہ منظمہ و ردینہ منورہ کی خدمتگداری  
 کے لئے بھیجا کرتی تھی، اکبر نے بھی اس رسم کو جاری رکھا، یہ روپیہ عموماً گجرات کے

سلطہ و کچھ زشتہ تاریخ یلیبار، کتاب روح الروح قلبی، ادعات سلسلہ،

خزانہ سے بھیجا یا کرتا تھا، اسی لئے گجرات کی تاریخوں میں اس کا بکثرت ذکر ہے،  
 شوال ۹۰۶ء میں جب اکبر اجمیر میں تھا خواجہ احرار کی اولاد میں سے خواجہ محمد  
 یحییٰ کو میر حاج بنا کر اور چار لاکھ روپیہ ساتھ دیکر مکہ معظمہ روانہ کیا، ۹۰۷ء میں میر ابو تراب،  
 میر حاج بنائے گئے، اور لاکھوں روپے نقد و سامان اون کو دیئے گئے کہ شریف  
 مکہ کے مشورہ سے وہاں علماء و مشائخ اور فقراء میں تقسیم کر دیئے جائیں۔

اکبر کے بعد جب جہانگیر نے عمان سلطنت اپنے ہاتھ میں لی، تو سلطان بزم  
 نے آتم نام ایک سفیر اوس کے دربار میں بھیجا، لیکن صرف اس شبہ پر کہ دبا یون  
 اوس کی شناخت نہیں کی اوس کو قبول نہیں کیا، چنانچہ خود نزدیک جہانگیری  
 میں لکھتا ہے:-

”اوقام حاجی ماوراء النہر کی کہ تہا در روم بود عالی از صفیولبت و مہر نئی نیست خود را  
 ایچی خند کار (سلطان روم) گفتہ در آکرہ ملازمت کرد۔ کتابت مجونی نیز داشت نظر باحوال و  
 اوضاع او کرد کہ کہیں از بند اسے در آوے۔ میں ایچی بودن او نکردند از اسے کہ حضرت  
 صاحب قرانی (تیمور) فتح روم کردہ۔ یہاں یہ عالم انجانہ بہت افتاد و جدا رفتن  
 پیشکش تحصیل مال کیسا رکھ لایست۔ مقرر دادند۔ بہتہ ملک کو۔ تا بہرے باگردانہ

سہ دایون جلد صفحہ ۶۰۷ سنہ ۱۰۱۲ گجرات، پورنا، صفحہ ۶۰۷ کلکتہ۔

درہین اٹنا ایلدیم بایزید وفات یافت ملک را برپیر ادموسی چلیپی محنت کردہ خود مساودت  
 فرمودند تا حال از جانب قیصرۃ انجا باوجود چنین احسانے کس نیامدہ دایچی نفوذ ستادند  
 احوال چہ گو نہ بادرتوان کرد کہ این شخص مادر انہری مرستادہ خود کار باشد اصل این سخن  
 معقول من نفاذ و بیکس بر صدق دعویٰ او گواہی ندادینا بر این فرمودم کہ ہر جا میخواستہ  
 باشد پردہ - (صفحہ ۶۹ تا ۷۰)

اس عبارت سے یہ بھی اندازہ ہوتا ہے کہ خاندانی رقابت کا شعلہ اب تک تیوی  
 شہزادے کے سینے میں بھڑک رہا ہی، بہر حال ترکون نے رشتہ برادری جوڑ  
 کے لیے اپنی پیشقدمی ظاہر کر دی،

جہانگیر کی اس خشکی اور ترش روئی کی تلافی اوس کے نیکدل اور زود آتنا  
 بیٹے شاہجہان نے کر دی، <sup>۱۶۰۷ء</sup> میں جب سلطان محمد رابع بغداد کی فتح کیلئے  
 عراق آیا ہوا تھا، ظریف نام ایک قاصد کو گراں بہا تحائف دیکر عراق روانہ کیا  
 سلطان نے نہایت عزت و محبت سے قبول کیا اور ارسلان آقا ایک ترکی قاصد  
 اس کے جواب میں نہایت عمدہ خاصہ کے دو گھوڑے مع مرصع و طلائی ساز  
 و سامان کے اور مروارید بافت عبادت گیر شاہجہان کے پاس بھیجا، ارسلان آقا  
 کے پہنچنے سے پہلے ٹھٹھہ اور ملتان کے صوبہ داروں کے نام احکام بھیج دیئے گئے تھے

کہ منزل بمنزل عزت و تکریم کے ساتھ اوسکو پہنچاتے جائیں، اور ملتان کے خزانہ سے  
 دس ہزار روپے اوس کو سفر خرچ دیئے جائیں (خانی خان واقعات ۲۸۴)۔  
 مرآۃ احمدی نام گجرات کی ایک تاریخ ہے، مصنف صوبہ گجرات کا دیوان تھا  
 اسلئے تمام سرکاری کاغذات تک اوسکی رسائی تھی، ذیل میں شاہجہان کی فیاضوں  
 کے اور سلطان روم اور حرم محترم کی بجا آوری خدمات کے واقعات اوس کے  
 مختلف صفحات سے لیکر یکجا کر دیئے جاتے ہیں،

۱۔ شاہجہان نے ۱۰۲۸ھ میں دیوان خواجہ جہان کو حرمین کی اجازت دی  
 پانچ لاکھ روپے تاج پوشی کی تذرمانی لگی تھی، از انجملہ فی الحال ۲ لاکھ ۴۰ ہزار  
 روپیہ کمال حسب مذاق اہل عرب احمد آباد اور سورت سے خرید کر خواجہ صاحب  
 کے ساتھ بھیجے کا حکم متصدیان صوبہ گجرات کے نام صادر ہوا، حکیم مسیح الزمان بھی  
 رخصت حج لے چکے تھے حکم میں لکھا تھا کہ سارا مال انھیں کی رائے سے  
 تقسیم ہوگا،

۲۔ ۱۰۲۸ھ میں حکیم ابوالقاسم حکیم الممالک کو اجازت حج و زیارت ملی، اور  
 متصدیان گجرات کے نام حکم صادر ہوا کہ ۶۰ ہزار کا اسباب منجملہ رقم مزد بجائے،  
 ۱۰۲۹ھ میں احمد آباد کے کارگیروں سے خوشہ دار عنبر کی ایک قندیل نہایت

خوبصورت سات سو تولہ کے وزن کی بنوائی گئی، صنایعوں نے مصع کاری سے  
جواہر بے بہا قندیل میں نصب کئے تھے، سارے جواہرات میں الماس کا ایک  
دانہ نہایت پاکیزہ تھا، ایک لاکھ قیمت تھی اور قندیل کا سارا خرچ ملکر ڈھائی  
لاکھ صرف ہوئے تھے، یہ قندیل حکم حضور روضہ نبوی کے لئے بنائی گئی تھی <sup>۵۰</sup> سبب  
میں تیار ہو گئی، ناظم صوبہ نے سید احمد سعید کے ہمراہ حضور میں بھیجا دی، بادشاہ  
ملاحظہ فرما کر بہت پسند کی اور حکم فرمایا کہ سید مذکور کے ہمراہ قندیل مدینہ طیبہ بھیجی  
جائے، متصدیان احمد آباد کے نام حکم ہوا کہ ایک لاکھ ۶۰ ہزار روپے کا سبب  
حسب مذاق عرب خرید کر سید صاحب کے سپرد کیا جائے تا عبات کے مستحقین  
میں صرف ہو اور یہ رقم اسی مدین لکھی جائے، مگر تقدیر کہ ہوا کچھ ایسی چلی کہ جہاز  
پھر پھر اگر سورت واپس آ گیا،

۴۷۔ سنہ ۱۱۸۰ میں فرات خان نواب ناظر محل شاہی کو حرمین کی اجازت ہوئی،  
چلتے وقت ۵۰۰ اشرفی زاد راہ دیا گیا اور ایک لاکھ ۵۰ ہزار روپیہ کا مال و سبب  
احمد آباد سے دلا گیا کہ اون میں سے ۵۰ ہزار کا مال شریف مکہ زیدین محسن کو  
اور ۵۰ ہزار کا سادات و علما و فضلا و گوشہ نشینان مکہ معظمہ کو اور ۵۰ ہزار کا مدنیہ طیبہ  
کے فقرا و مساکین کو تقسیم کیا جائے،



۵۔ اسی سال سلطان محمد خان والی روم کے ایلچی سید محی الدین (از اولاد شیخ عبدالقادر جیلانی) کے سورت میں وارد ہونے کی خبر مقصدی بندر کی تحریر سے حضور میں گذری، ایک خلعت اور فرمان گرز بردار کے ساتھ ایلچی کے پاس بھیجا گیا، اور ۱ ہزار روپے خزانہ سورت سے ایلچی مذکور کو سفر خرچ کے دیئے گئے، ۶۔ ۱۰۶۱ھ میں ایلچی رخصت ہوا، حاجی سعید احمد کے ہمراہ سورت آیا حاجی شاہ ار دیگر قندیل مذکور پہنچانے کو مامور کئے گئے تھے مقصدیان بندر سورت کو تاکید کی گئی کہ ایک لاکھ روپے کا اسباب حسب مذاق اہل عرب حاجی مذکور کو بغرض تقسیم مستحقین مکہ معظمہ سپرد کیا جائے،

۷۔ مقصدی بندر سورت کی عرضداشت سے حضور میں دریافت ہوا کہ فرمانروا روم سلطان محمد خان کا ایلچی ذوالقدر آقا بابر وزیر اعظم صالح پاشا مع نامہ و پیام ۲۹ صفر ۱۰۶۳ھ کو وارد سورت ہوا، حکم ہوا کہ بارہ ہزار روپے ایلچی مذکور کو خزانہ سورت سے دیئے جائیں۔

۸۔ اسی زمانہ میں قلعہ غلہ سے بیٹوایان مکہ معظمہ کی جتائی اور کالیف حضور میں گذری، سنکر بادشاہ نہایت متاسف ہوا۔ ۱۶ جمادی الثانیہ ۱۰۶۳ھ میں خواجہ ضابطہ کا انتخاب ہوا خلعت سے سرفرازی و بیکر حرمین شریفین کی

اجازت او کو دی گئی، چلتے وقت ایک لاکھ روپے کا مال و اسباب حسب مذاق عرب سورت سے اون کے حوالہ کیا گیا، کہ از انجملہ ایک حصہ شریف مکہ منظمہ کو دوسرا صلحا و فضلا کو اور تیسرا مدینہ طیبہ کے زادیہ شیعین کو دیا جائے،  
 کارخانہ ملتان میں ایک جانناز مطابق نمونہ مسجد نبوی بنوائی گئی تھی تیار ہو کر آگئی اگرچہ حضور کے پسند خاطر نہ تھی تاہم خواجہ صاحب کے ساتھ مدینہ منورہ بھیجی گئی،

یہ ایک سرکاری افسر کے روزنامچہ کے سادہ واقعات ہیں، خانی خان کے حوالہ سے اس سفارت کے واقعہ کی کسی قدر تفصیل لکھی جاتی ہے،

۶۶۔ سنہ ۱۱۷۱ھ میں بندر سورت کے متصدی نے عرضی گزارنی کہ سلطان محمد خان قیصر روم کی طرف سے ذوالفقار آقا خط اور تحائف لیکر وارد ہوا ہے، حکم ہوا کہ گزر برداروں کے ساتھ بندر سورت کے خزانہ سے ۲ ہزار روپے سفر خرچ دیکر روانہ کیا جائے اور ۵ ہزار سلطان پورا و ندر بار کے فوجدار اور ۱۲ ہزار برہانپور کی دیوانی سے اور ۵ ہزار اوچین کی دیوانی سے اور ۱۲ ہزار اکبر آباد کے خزانہ سے ادا کیے جائیں اور یہ بھی حکم ہوا کہ اس کے علاوہ صوبہ دار اپنی طرف سے بھی اوسکی خدمت کریں، اس طرح منزل بمنزل ملے کرتے ہوئے سفیر جب دار الحکومت کے قریب پہنچا،

تو حکم ہوا کہ لشکر خان بخشی اور طاہر خان کو اوس کے استقبال کے لئے جائیں،  
 اور اپنے ساتھ لاکھ حضور میں پیش کریں، سفیر نے قیصر کا خط اور دو گھوڑے  
 جن کے ساز طلائی تھے اور زین میں موتی لگے تھے اور گرز مصرع کار جواہر  
 ملک کے سلاطین کا خاص ہتھیار ہے پیش کیا، بادشاہ نے خط کو باعزات تمام  
 لیا اور سفیر کو ۳۰ ہزار روپے نقد اور رگچہ (عطر کے تین پیالے اور ایک طلائی  
 پاندان عطا کیا، اور ایک سرکاری مکان میں جہان جہہ سامان میاں تھے اتارنے  
 کا حکم دیا، اسی درمیان میں شہزادہ سلیمان شکوہ کی شادی رچی، اس جشن کی  
 تقریب سے ۳۰ ہزار روپے سرکار سے ۲۵ ہزار شہزادہ کی طرف سے اور ۵ ہزار  
 ملکہ دوران نواب قدسیہ کی جانب سے مع دوسرے جڑاوسا مانوں کے کل تقریباً  
 ایک لاکھ روپیہ نقد و جنس سفیر کو مرحمت ہوا، قائم بیگ ایک ملازم جو ترکی و  
 عربی بولتا تھا نگران مقرر ہوا، ایک مصرع خنجر جس کے قبضہ میں مش بہا  
 موتی اور ایک گران قیمت لعل جڑا ہوا تھا، اور جس کی قیمت ایک لکھ تھی،  
 اور ایک مصرع مکر بند جس کی قیمت ۴۰ ہزار تھی، اور دو ہزار تھان سادہ اور  
 زری کے کپڑے، بنگالہ، احمد آباد، اور برہانپور کی ساخت کے جن کی لاکھ  
 روپیہ قیمت تھی، اور ۵۰ تو لے عطر جمانگیری جس کی قیمت اوس زمانہ میں

۴ ہزار سے زیادہ تھی اور دوسرے تحائف سلطان کے لئے اوس کے حوالہ کئے گئے، اور علامی سعد اللہ خان وزیر کا لکھا ہوا سلطان کے نام ایک عربی خط دیا گیا، سفیر موصوت سے یہ سنکر کہ قسطنطنیہ میں آجکل طاعون ہو، بادشاہ نے اودانے موتیوں کی تسبیح جس کا امام زہرہ کا تھا اور جو ہمیشہ بادشاہ کے بازو پر بندھی رہتی تھی، تحائف میں داخل کر دی، سفیرون کے ساتھ خانجہان ایک امیر کو احمد آباد اور سورت سے ایک لاکھ روپے کا مال ویکر کرکہ منظمہ روانہ کیا، کہ انہیں ایک تہائی شریف مکہ کو دیا جائے اور باقی حرم کے علما اور مستحقین میں تقسیم کیا جائے، ملتان کے شاہی کارخانہ میں سجد نبوی کے عرض و طول کے برابر ایک نہایت عمدہ قالین تیار کرایا گیا تھا، وہ بھی ساتھ کر دیا گیا،

ناظرین! تم نے تاریخون میں والی توران اور واراے ایران کے درباروں سے بھی بارگاہ تیموری میں قاصد اور سفرا آتے ہوئے دیکھے ہیں، کیا اس اعزاز اس مسرت، اس فیاضی، اور اس عقیدت کا سامان بھی وہاں تم کو نظر آیا، اس فرق مراتب کی تم کوئی صحیح توجیہ سوا اسکے کر سکتے ہو کہ یہ خادوم الحرمین! شریفین کی بارگاہ کا قاصد تھا اور جو کچھ اوس کے ساتھ کیا گیا اور سلطان کے حضور میں جو کچھ بھیجا گیا اور حرمین کے لئے جو تحائف قاصد کے

ساتھ ارسال کئے گئے، وہ شاہجہان کا ولولہ دین پرستی، اور جوش ملیح تھا،  
 ناظرین کو حسرت ہوگی کہ یہ شاہی مراسلات اگر آج تاریخوں میں محفوظ ہوتے  
 تو کس قدر بیش قیمت چیز ہوتی، لیکن میں انہیں تسلی دیتا ہوں کہ اگر مورخین نے  
 ادون کی قدر و قیمت کو نہیں پہچانا تو ہمارے ادیبوں اور مشیون نے ادون کی  
 اہمیت کا صحیح اندازہ کر لیا تھا، سلاطین اور شہزادوں کے خطوط و مراسلات کا  
 ایک بڑا قلمی مجموعہ موسوم بہ فیاض القوائین اس وقت میرے سامنے ہے،  
 اور اس میں یہ تمام مراسلات موجود ہیں، ان میں دالیان توران کے معاملات  
 کے متعلق دوستانہ سفارشین و جوابات ہیں، شاہجہان اپنے عربی خط مورخہ  
 شعبان ۱۰۶۱ھ میں سلطان کو حسب ذیل تقاب سے یاد کرتا ہے:-

”الحی من الیہ بالشوکر، و آیات الختمہ، رفیع المکان، منیع الشان، سمو المرتبہ سادہ،

و علو المرتبہ بیضار، تعلی الویۃ السیاستہ، باسط الریاستہ، مستند رکان الشریعۃ الخفیۃ، و یوید

احکام الملئۃ الخفیۃ، مقال شرار الزنج، و مقال کفار الافرنج، عالی الخمرۃ، سامی القیمۃ

سلالۃ خواتین الروم، ناصر الملہوت، و المظلوم، مورد الطاف التکریم، مفضل مہبط اعلا

۱۱۔ یہ نادرجوہ ہمارے مخدوم نواب حسام الملک مولوی سید علی حسن خان کا ملوکہ ہے، مولانا شبلی مروم  
 نے مضامین عالمگیر میں جب سے اس کا حوالہ دیا ہے اس کی متعدد نقلیں انگلستان اور ہندوستان کے  
 مشہور کتب خانوں نے حاصل کی ہیں۔

الکبیر المتعال، شمساً للرفعة والعز، والبسالة، والعلوية، الشان، السلطان محمد خان، لا ترا

شمس سلطنته ثابتة عن الزوال وبقاؤه دولته على الملک

سلطان محمد خان کی طرف سے شعبان ۱۰۶۳ھ میں اس کا جواب شاہجہان کے

نام بھیجا گیا جس میں اولاً شاہجہان کے لئے حسب ذیل نقاب ہیں،

”بجانب عالی حضرت، معالی نقبت، گردون رفعت، فریدون شوکت، خورشید افشار

جمشید نباست، دارادرايت، سطار دفلنت، مشتری کیا ست، مسند آراء سلطنت

مالک ہند، فرانفرائے اقلیم سند، منظر الطاف جلّی و خفی، حارس خوزہ کابلستان و غزنین

جاس اورنگ اقلیم نصرت آئین، المختص بزمید عنائتہ الملک المستعان بوالمنظر شہاب الدین

محمد صاحبقران ثانی شاہجہان بادشاہ غازی،

آگے چلکر سلاطین عثمان کے مفاخر میں لکھا ہے،

”بر علم عالم آراء ایشان (شاہجہان) مخفی دستور نیست کہ حضرت حق دنیا مض

مطلق، این دو دمان عظیم ایشان آل عثمان را کہ لطفت ربانی دعوت سبحانی محفوظ“

براسے احیائے مراسم دین حسین و احکام شرع متین پر پادشاہ جاکرودہ، واجداد و امجاد ما کہ

سلاطین پاک گوہر اند و خواتین معدلت گسترند، ازین قدر عمدہ بعید، و زمان بدیدہ تاحال

بتقدیم سماعی جمیلہ و خدمات دینیہ جزیرہ موصوف اند، و باعانت داد و دفعہ شہر و معروف“

اسکے بعد لکھا ہے کہ والی توران نے ہماری بارگاہ میں آپ کی سختی و تعدی کی فریاد کی

برائے قطعِ رگِ نزاع و جدل و حلِ عقد و سختِ انکال بے محل، بصوبِ درگاہِ سلطنت

پناہ و خلافتِ دستگاہ، تضرعِ نامِ گنگ گویا سے او آء۔

اسلئے میں نے وہ محبت نامہ لکھا ہے۔

”بموجبِ حیثیت و بیغیرہِ درانتِ نوعیہ، و محبتِ علیہ دربابِ مبذولِ داشتنِ ملتیں“

(والی توران) مکتوبِ محبتِ اسلوبِ ارسالِ داشتہ۔

سفیر کی نسبت لکھا ہے،

کہ تیلشتم تو ائمِ سربِ یہ خلافتِ نصیر اسر زار کردہ خدا،  
پورہ پایہ

سلطان کا یہ خط مشنہ میں ہندوستان پہنچا، شاہجہان کو اس خط کا عام لہجہ پسند

نہ آیا، اور سلطان کو ایک اور دوسرا شکایت آمیز فارسی خط لکھا جسکے القاب یہ ہیں

”بمختمِ نقابِ عظمتِ تاب، بہرامِ صولت، ہشتی سیما، کیوانِ منزلت، ہیفایا“

مژینِ ہما، جانباہی، محسنِ بساطِ کامرانی، رافعِ الویہ دینِ مبین، ناصبِ اعلام

شرعِ متین، محاربِ اشرارِ زنگ، مجادلِ بخارِ زنگ، عالیِ حضرت، فلکِ قیعت، ذائقہ

بلادِ روم، حامیِ ملہوت و مظلوم، المنصوص بوفورِ لطف، لکیرِ المنان، سلطانِ محمدخان

میں نے ان خطوط کے القاب اسلئے نقل کئے ہیں کہ تاریخون میں ان کتب

انشائین، ابو الفضل کے دفتر میں والیان توران، اور شاہان ایران کے نام  
خطوط درج ہیں، اون کو پڑھ کر آسانی سے ہمارے ناظرین فیصلہ کر سکتے ہیں کہ  
اون میں برادرانہ اور مساویانہ طرز خطاب ہی تو ان میں فرق امتیاز، بزرگی کی  
نکنداشت، اعلائے دین و نشر جہاد اور دیگر خدمات مذہبی کا اعتراف تسلیم ہے،  
شاہجہان کے پرامن عہد کی تفصیل میں صفحات کچھ زیادہ لگ گئے ہیں لیکن  
بہر حال وہ ضروری تھے، اب عالمگیر کا عہد آتا ہے، اس کے زمانہ میں دلی  
اور قسطنطنیہ کے تعلقات واضح نظر نہیں آتے، البتہ دستور قدیم کے مطابق کبھی  
ہندوستانی امرا اور غلا اور میر حاج کی معرفت اور کبھی شرفائے مکہ کے وکیلوں  
کی معرفت حرمین کی اعانت و امداد کی رقم برابر جاری ہے، شہنشاہ میں میر عزیز  
بخشی نے جو مکہ معظمہ اور مدینہ منورہ نذر دیکر بھیجا گیا تھا وہیں انتقال کیا (مرآۃ احمدی)  
عالمگیر کے بعد ہندوستان کی تیموری طاقت کا زوال ہونے لگا، تاہم  
اس کے ایک ہندوستانی جاہل ساکن مراد آباد شہادت دیتے ہیں کہ شاہ کے زمانہ تک دستور قدیم کی  
اس موقع پر میں ایک اور مسئلہ بھی صاف کر دینا چاہتا ہوں، وہ در خلا  
لندن کے ایک مضمون کے جواب میں پروفیسر مارگولیفو تھ نے لکھا تھا، کہ  
تیموری سلاطین خود خلافت کے مدعی تھے، پروفیسر موصوف کو ہمارے فانی



تاریخوں کے مبالغہ آمیز آداب والقباب شاہانہ سے دھوکا ہوا حقیقت یہ ہے کہ ان چاہلوسل و خوشامدی سرکاری تاریخ نویسوں نے اس بلند و اہم لفظ کی اس قدر مٹی خراب کی ہے کہ ان کے مذاق سلیم پر افسوس آتا ہو۔ ان کی زبان میں اس لفظ کے معنی صرف سلطنت اور بادشاہی کے رہ گئے تھے، اسلئے یہ لفظ نہ صرف اکبر و جہانگیر و شاہجہان و عالمگیر کے لئے وہ استعمال کرتے ہیں، بلکہ عام شاہزادوں، بلکہ ایران کے شیعہ سلاطین صفوی بلکہ ایک عیسائی بادشاہ تک کے لئے استعمال کرنے میں اونھوں نے دریغ نہیں کیا۔ ورنہ اس احمقانہ خیال کو کون دل میں جگہ دے سکتا ہو کہ جن کے نام ہندوستان سے باہر دوسرے اسلامی ملکوں میں کبھی سنے بھی نئے ہوں، وہ ان کی ریاست دینی کا ان کو دعویٰ تھا، یہ تخیل ہندوستان کے تیموری سلاطین کے حاشیہ گمان میں بھی نہ تھا، انکی کوششوں کا جو لالچہ تھا وہ ہندوستان اور صرف ہندوستان،

لیکن اس امر سے انکار نہیں کیا جاسکتا کہ ہندوستان میں جب تک تیموری سلطنت پُزور رہی، یہاں کی مسجدوں میں سلاطین ٹرکی کے نام کا خطبہ نہیں پڑایا، اور اسکی ضرورت بھی نہ تھی، مقامی سلاطین کے نام

اس کے لئے کافی تھے، مگر جیسے جیسے ملک کے مختلف گوشوں سے اودن کا اثر ہٹنے لگا، اور مختلف اطراف اور صوبے، انگریزوں، فرانسیسیوں، پرتگیزیوں اور ڈچوں کے ہاتھوں میں یا مقامی نوابوں کے قبضہ میں جانے لگے، سلطان ٹرکی کا نام وہاں کی مسجدوں اور محرابوں میں ردق کا باعث ہونے لگا، عیسائیوں میں یعنی آج سے ۱۶۲ برس پہلے، وکن کے ایک بزرگ سید محمد الدین اورنگ آبادی حج سے واپسی میں سیلون پہنچے تھے، میرآزاد بلگرامی اودن کے حوالہ سے سجتہ المرجان میں لکھتے ہیں، کہ ساحلی مقامات میں ڈچوں کی حکومت ہو اور اندرون ملک میں ہندو راجہ ہیہان کے سلمان پادشاہ ہند اور سلطان دم کے نام کا خطبہ پڑھتے ہیں، کونہ خادم اللہ میں اشریفین، اس وقت ہندوستان کی بساط پر جو یورپین شاطر اپنی اپنی قسمت کے پانسے ڈال رہے تھے، اودن سب کو معلوم تھا کہ اس ملک کے مسلمانوں کے دلوں میں سلطان کی عقیدت کا کتنا گہرا نقش ہو، اور بحیثیت خلیفہ اسلام اودن کی اطاعت کو وہ کس قدر فرض جانتے ہیں، چنانچہ اس عہد کے انگریز و فرانسیسی دونوں قوموں کے کھلاڑی اپنی بازی کی جیت کے لئے سلطان ہی کے نام سے پانسے ڈالنے لگے، دونوں نے اپنی کامیابی کا ذریعہ یہ سمجھا کہ وہ اپنے کو سلطان اور خلیفہ اسلام کا

لے چنانچہ سرسید اپنے مضمون خلافت مطبوعہ تہذیب الاخلاق میں اپنی ذاتی رائے سے لکھتے ہیں کہ تہذیب عالم کے بے بے بن سلاطین روم کے نام خطبوں میں لئے جانے لگے،

دوست اور حلیف اور دوسرے کو مخالفت اور دشمنی ثابت کر دینے پر ایسی دون  
نے اس باب میں جو کوششیں کی ہیں اون کا تسلسلہ بیان علامہ سہرتی کی  
تاریخ مصر (جلد ۳) میں ہے، انگریزوں کی کوششوں کی روداد ایک انگریزی  
تاریخ میں موجود ہے جو سنہ ۱۷۹۸ء میں سرکاری کاغذات کی مدد سے مرتب کی گئی

تھی، اس کتاب کا عنوان یہ ہے، *A Review of the origin, progress and Result of the decisive war with the late Tipu Sultan* )

نیز حیدر علی اور ٹیپو سلطان کی فارسی تاریخ کا زمانہ حیدر علی میں یہ مراسلات  
درج ہیں، چار سال ہوتے ہیں کہ معارف افروزی سنہ ۱۷۹۸ء میں ان خطوط کے  
الکشان کا فخر سب سے پہلے حاصل ہوا، ٹیپو سلطان کے تعلقات براہ راست  
سلطان سے قائم تھے، مگر عظمہ اور مدنیہ منورہ کے راستے سے انخابا موہم حج کے  
تعلق سے باہم خط و کتابت جاری تھی، دس زمانہ میں ارل آف نارنگٹن (مار  
کوئیس آف ویسلی) ایسٹ انڈیا کمپنی کی طرف سے ہندوستان کے گورنر جنرل  
تھے، اور سر اسٹیزنٹسٹنٹن برطانیہ سفیر تھے، انگریزوں نے سفیر مذکور کے واسطے  
سلطان ٹیپو کے نام ۲۰ ستمبر ۱۷۹۸ء کو سفارت خانہ سلطنت کے دوبار سے ایک خط

حاصل کیا، خط عربی زبان میں کئی صفحوں پر ہے، اس کا حاصل یہ ہے کہ فرانسیسی بڑے غدار ہیں، بیدین ہیں، اسلام اور مسلمانوں کے دشمن ہیں، اور انگریز ہمارے دوست اور مددگار ہیں، اسلئے فرانسیسیوں سے کوئی تعلق نہ رکھو اور انگریزوں سے صلح کر لو، ۶ جنوری ۱۷۹۹ء کو یہ خط سلطان ٹیپو کے پاس بھیجا گیا، اور اس کے ساتھ گورنر جنرل مذکور نے ایک خط خود اپنی طرف سے لکھا جس کے حسب ذیل فقرے عبرت افزائے چشم بصیرت ہیں،

”آپ کے لئے بہتر یہ کہ تمام مذاہب کے دشمن اور خلیفہ اسلام پر حملہ کرنے والے فرانسیسیوں سے ہر قسم کے تعلقات منقطع کر کے اپنا جوش اسلامی دکھائیں، اور امید ہو کہ کہ جب آپ نامہ سلطانی کو پڑھیں گے تو آپ اس نتیجہ پر پہنچیں گے کہ فرانسیسیوں نے مسلمانوں کے مسلم خلیفہ کی توہین کی، جو اور اوپر حملہ آور ہوئے ہیں، اور بے وجہ اس ملک (مصر) و شام، بین ظالمانہ جنگ شروع کی، جو جس کی ہر مسلمان عزت کرتا ہے اور جس کو مذہب اسلام کی یادگاروں کا خزانہ سمجھتا ہے“

سلطان ٹیپو نے سلطان سلیم کے اس خط کا نہایت مختصر جواب عربی میں لکھ کر بھیجا جس کا ترجمہ حسب ذیل ہے،

”اوس خدا کی قسم، جس نے اسلام کو بڑے بڑے سرداروں کی نگہبانی سے زینت بخشی، اور

جس نے مذہب کی بنیاد کو پرگزیدہ بادشاہوں کے نظم و نسق سے منسوب کیا۔ اور اسلام کو  
 اوس کے پیغمبر محمد پر اور ان کے آل و اصحاب پر جو خیر الانام علیہ السلام کے طریقہ کے  
 مددگار تھے، بعد ازین بہ دارش مرتبہ سلیمانہ جامع، موز حکمت نظامیہ، منظر قدرت  
 آئینہ، مورد کرامت غیر متناہیہ، مجمع علوم و حکم، کان بندہ ہیبت، خدمہ شکر، فتح و غفر  
 منتخب کتاب، تضاد قدرت، نثری اور خشکی کے بادشاہ دنیا میں خداوند تعالیٰ کے خلیفہ  
 سلطانِ مردم، خداوندی حکومت، خلافت کو ہمیشہ قائم رکھے، کی جناب میں گذارش  
 کہ نامہ عالی نہایت اچھے وقت میں پہنچا، اور اوس کے مضامین سے آگاہی ہوئی جس میں  
 فریسی قوم کی برائیاں اور اہل اسلام کے ساتھ ان کی دشمنی، اور ان کا یہ ارادہ کہ دنیا سے  
 تمام مذاہب کو ادا رکھا و بیکسین اور انگریزوں کی حمایت اور جناب عالی کا یہ عزم کہ حضورِ مہدی  
 پر کرہ ہمارے اور ان کے درمیان تھنہ کر دیں، اور جناب کا یہ حکم کہ ہمارے ان کے درمیان  
 جو جو مخالفیت ہیں ان کو ہم بیان کریں، مندرجہ تھا، آستانہ والا پٹنئی نہیں کہ ہماری  
 غرض خدا کے راستہ میں جہاد اور دین انہی کے سرشتہ امور کو، رست کرنا ہے، یہ آپ نے  
 صحیح فرمایا کہ فریسی قوم میں وہاں شاعری نہیں اور ہم ان کی بدیہوں سے بہت اچھی طرح  
 واقف ہیں، لیکن اسکی انگریز ہم سے رہنے آئے ہیں، اور انہوں نے، سامان جنگ تیار  
 کیا ہے، بس بنا پر ہم پر بلکہ تمام مسلمانوں پر ان سے جہاد فرمیں، آستانہ والا تہ امتداد

کہ خاص اوقات میں ہمارے لئے دعا فرمائیں اور اپنی دعا اور محبت سے ہماری مدد فرمائیں  
 اوسی کی جناب سے درخواست ہے، اور خدا ہمارے اور آپ کے لئے کافی ہے، اور ہم نے اس سے  
 پہلے سید علی محمد اور مدارالدین کی معرفت اس سے پہلے خط لکھا ہے، جس میں یہ تفصیل اپنی تہن  
 میان کی ہیں اور نیز ایک دوسرے خط یوسف وزیر کی وساطت سے مدینہ منورہ کی راہ سے  
 ارسال کیا ہے ان خطوط سے ہمارے تمام دلی خیالات بہ شریح و تفصیل جناب والا پر واضح ہو گئے  
 درود ہو پیغمبر محمد پر اور ادن کے نیک آل و اصحاب پر۔

کیا اس خط کے بعد بھی مسئلہ "ہندوستان و خلافت عثمانیہ" میں کوئی شک و شبہ  
 باقی رہ جاتا ہے؟

۱۲۱۵ھ میں ادھر انگریزوں نے سرنگاپٹن پایتخت میسور پر قبضہ کیا اور  
 سلطان ٹیپو نے شہادت پائی اور ادھر مصر کو فرانسیسیوں نے فتح کر لیا، سلطان  
 شہید کے ہزار واقع سرنگاپٹن (میسور) کی دیوار پر متعدد عربی و فارسی کے اشعار  
 و قطعات ماسخ کنندہ ہیں جن میں سے ایک دہشتہ عربی شعر ذیل عبارت ہے،  
 ان اخذت مصر کما قد ذکر وا اگر مصر فتح کر لیا گیا جیسا کہ لوگ بیان کرتے ہیں،

اور سرنگاپٹن بھی فتح ہو گیا،

والس فجذ بن قلاخذت۔

تو ایک ہی مصیبت ہو گی نیز میں نے اس قسم کی باتیں

مصیبتہ، امثلہا، آختہا

ذہب عزالرہوم والہند کلجا، کدروم اور ہندوستان کی تمام غنایں ملتی  
اس مختصر لیکن عالمگیر اسلامی اخوت سے متاثر عبارت میں روم اور ہندوستان کے  
تعلقات کی کس قدر واضح تشریح ہو!

۱۵۷۷ء سے ۱۵۷۹ء تک کی جنگ کریمیا میں برطانیہ نے اپنے مشرقی بھتیجا  
کی خاطر رُکے کا ساتھ دیا، لیکن رُکے کو بہت جلد اس اعانت کی تلافی کا موقع  
مل گیا ۱۵۷۹ء کے غدر میں کریمیا کی انگریزی فوج اپنے ساتھ مسلمانان ہند  
کے نام دربارِ سلطانی سے ایک فرمان لائی جس میں خلیفہ اسلام کی حیثیت سے  
سلطان عبدالحمید نے مسلمانوں کو برطانوی حکومت کے اطاعت کی نصیحت کی تھی،  
افسوس ہو کہ مجھے اس فرمان کی عبارت اب تک نہیں ملی جو تاہم یہ اس قدر مشہور  
واقعہ ہو کہ ہندوستان سے ہزاروں میل دور رہنے والے مسلمان بھی اس سے  
ناواقف نہیں ہیں، چنانچہ مصطفیٰ کامل پاشا نے اپنی تصنیف مسئلہ مشرقیہ جلد اول  
صفحہ ۲۱ میں اور تونس کے اخبار الصواب ۴۱ فروری ۱۹۲۱ء نے اس  
واقعہ کا ذکر کیا ہے،

موجودہ ویسی اسلامی ریاستوں میں حیدر آباد سے بڑی کوئی اسلامی  
ریاست نہیں ہے، یہ نہیں معلوم کب سے لیکن واقعہ یہ ہے کہ مکہ مسجد سے لیسکر

چھوٹی چھوٹی سب وٹنگ میں ہر وقت جمعہ کے خطبہ میں حضور نظام سے پہلے سلامات کا نام لیا جاتا ہے، مگر مسجد میں یہ نظارہ بھی پیش آتا ہے کہ نمازیوں کی صف میں خود فرمانروائے ملک نظام موجود ہوتا ہے اور اس کے سامنے خطیب خادم الحرمین الشریفین کے لیے دعا خیر کرتا ہے اور پیچھے سے ہزاروں زبانیں ایک ساتھ آمین پکارتی ہیں،

روم و روس کی جنگ پلونا میں ہندوستان کے عام مسلمانوں نے بلکہ مسلمان دالیان ملک نے بڑی فراخ جھلکی سے چندے دیئے تھے، اس تقریب سے ہماری اسلامی ریاست بھوپال نے بھی اپنا فرض ادا کیا تھا، ۱۲۹۶ھ میں نواب شاہجہان سیکم نے گرانقدر مالی امداد سلطان کی خدمت میں پیش کی تھی، اسی کے ساتھ نواب سید صدیق حسن خان مرحوم نے بھی اپنی جدید تصنیف تفسیر فتح البیان کا ایک نسخہ پیش کیا، سلطان نے یہ بھیجا تھا، ان ہدایا کے جواب میں بارگاہِ سلطانی سے جو فارسی فرمان مورخہ ۱۰۷۰ از معادل ۱۲۹۶ھ بمبر خیر الدین پاشا صدر اعظم آیا تھا اس کی نقل اس وقت میرے سامنے ہے، اصل فرمان نواب صاحبِ حرم کے خاندان میں اب تک موجود ہے، اس فرمان کے حسب ذیل اقتباسات میرے مدخل کے ثبوت کے لئے کافی ہیں،



”بعد از وفود آن اخلاص شعار، بدر بار شوکت قرار خلافت اسلامیہ، امثالاً لامر  
 ظل اشد المتان (سلطان) کرب و وقت امت محمدیہ قدم فراتس است و تشریف یافتن بہ بسند  
 جلیل و کالت خلیفہ مہم بنیہ بر آخر الزمان صلعم..... در اثناے این سرور ارادہ مدینہ مہسرت  
 خلافت پناہی شرف صادر بودہ.... بحول اتفاقات جہان و بیات حضرت خلافت  
 پناہی برحق.... بلند امثالہ مطاع خلافت پناہی کردہ ام، و بانامہ ہایون  
 خلافت پناہی....

سلسلہ عین نواب کلب علی خان والی رام پور حج کو گئے تو سلطان کی  
 طرف سے اوکا شاہانہ استقبال ہوا سلسلہ کی جنگ روس میں نواب صاحب نے  
 ڈیڑھ لاکھ روپے نذر بھیجے سلطان نے اپنے سفیر حبیب حسین آفندی کی معرفت  
 اون کو فرمان اور تمغہ بھیجا،

خلافت عثمانیہ کی مخالفت میں قلعہ پرواز می کا آغاز سلسلہ کی جنگ  
 روم و یونان سے ہوا، چونکہ اوس وقت برطانیہ کی ہمدردی و اعانت یونان کے  
 شامل حال تھی اسلئے قربان بارگاہ کو حصول خوشنودی کی فکر ہوئی، سرسید  
 اور اون کے ساتھ چند اور خطاب یافتوں نے انکار خلافت میں مشامیں کا سلسلہ

شروع کیا پانویسیران مستند مفتیان کی تحریر دن کا دارالاشاعہ بنا، اسی زمانہ  
 میں بعلبھی کے مسلمانوں نے فتح یونان کی خوشی میں جشن منایا، سرسید یہ دیکھ کر غصہ سے  
 آگ بگولا ہو گئے، چند پرزور مضمون لکھ کر اس "فتنہ" سے مسلمانوں کو بچانا چاہا  
 لیکن وہ نہ بچے، اور اس دہکتی ہوئی آگ میں کو دہی پڑے، اوشمانہ کے مستند علما نے  
 اسلامی اخبارات نے اور عام مسلمانوں نے سرسید اور اون کے رفقا کی اس  
 تحریک کو نفرت اور غصہ کی نظر سے دیکھا، مدتوں رسائل و اخبارات میں اس پر  
 گرم تہنہ بخشن ہو تی رہیں، اور جمہور اسلام کا فیصلہ سرسید اور اون کے معزز  
 رفقاء کے خلاف رہا،

دسمبر ۱۸۹۹ء کے علی گڑھ میگزین میں مولانا شبلی مرحوم نے ایک نامامضون  
 مسئلہ خلافت پر لکھا جس میں سرسید اور عام مسلمانوں کی نزاع آرا کا حوالہ دیکر  
 تاریخی حیثیت سے یہ بتانا چاہا کہ ترکوں سے پہلے بڑے بڑے سلاطین اسلام میں  
 پیدا ہوئے لیکن عباسیوں کے مقابلہ میں کسی نے دعوائے خلافت نہیں کیا،  
 یہ اس مضمون کا اھصل ہے، اس واقعیت تاریخی سے کس کو انکار ہے، اصل  
 سوال تو یہ تھا کہ عباسیوں اور دیگر قریشی قوتوں کے فقدان کی حالت میں قبض  
 و مستولی دوسری اقتدار سلاطین ترک کی کا دعویٰ قابل تسلیم ہے یا نہیں؟ مولانا نے

اس کے متعلق ایک حرف نہیں لکھا، اور خود اس مضمون کی ناتمامی اور ایک مختصر  
نمبر کے بعد مضمون کے دوسرے نمبروں کی اشاعت کا التوا اسکی دلیل ہے کہ  
کہ ایک ہی نمبر سے اون کو معلوم ہو گیا کہ کشفِ حقیقت کے بجائے، اس سے اور  
زیادہ الجھنوں کے پیدا ہو جانے کا خطرہ ہے، آجکل اس مضمون کی طرف بار بار  
ہماری توجہ منعطف کرائی جاتی ہے، لیکن اولاً تو ہم ایک سو اسی دوسرے کو  
معصوم عن الغلطائین جانتے، دوسرے ایک ناتمام اور خارج از بحث مضمون  
کی بنا پر اسی مصنف کی زندگی بھر کے کارناموں پر پردہ نہیں ڈالا جاسکتا، <sup>۱۸۹۲ء</sup>  
کی جنگ روم دروس میں اپنے شہر سے ہزاروں کاچندہ بھیجا، پھر اسی شوقِ ولولہ  
میں ٹرکی کا سب سے اول سفر کیا، اور اس کے لئے مدتوں معتوب رہے، اور  
ادنیٰ الزام لگایا گیا کہ وہ سلطان عبدالحمید کی طرف سے اتحادِ اسلامی کے مبلغ بنکر  
آئے ہیں، لیکن اونکایہ حال رہا کہ آخر وقت تک وہ ترکوں کے نام پر سروِ مضطرب  
<sup>۱۸۹۲ء</sup> کی یہ نینوی جو قسطنطنیہ میں ٹھیکہ کر جشنِ عید کے موقع پر لکھی تھی، علی گڑھ  
میگزین کے مضمون کے ساتھ ملا کر پڑھنے کے قابل ہے،

غلغلہ برخواست کہ بادِ نوید      مہرِ جہاں تابِ خلافتِ دہید  
دلِ غمِ جہنہ خورشیدِ و ماہ      حضرتِ خاقانِ خلافتِ پناہ

شاہِ فلک کو کبہ عبد الحمید      اَیَّدَکُمُ اللّٰہُ بِنَصْرِ مَزِیدِ  
 زیب و طرازِ ہمہ عالم توئی      سائے یزدان بجانِ ہم توئی  
 جملہ بد اند کہ در غربِ شرق      ہست ترا بجِ خلافتِ یفوق  
 تازگی بدرِ حنین از تو ہست      زیب و طرازِ حرمین از تو ہست  
 جز تو کہ ہست لے شہِ انجم پناہ      آنکہ بود شرعِ نبی را پناہ  
 قرۃ دینِ نبوی از تو ہست      بازویِ اسلام قوی از تو ہست  
 شرعِ بجاہ تو چو شد ارجبند      بادِ فرمان تو چرخ بلند

قنطنیہ کے قیام میں رسمِ سلامت کا نظارہ دیکھا تھا، خطبہ میں جب سلطان کا  
 نام آیا تو اوس کا اثر علی گڑھ میگزین کے مضمون کے مصنف پر یہ ہوتا ہی،  
 ”خطیب نے جب سلطان کے مقصورہ کی طرف نگاہ اٹھا کر بڑے جوش سے

یہ کہا کہ اللہم انصر هذا السلطان السلطان بن السلطان الخاقان السلطان الخاقان  
 عبد الحمید خان تو میرے بے اختیار آنسو جاری ہوئے، اور ویر تک دل کا  
 یہ حال تھا کہ اٹھ اچلا آتا تھا، خطیب نے پہلے صحابہ کا نام پڑھا اور سلطان کا نام  
 آیا تو ایک زنیہ اُتر آئی تاکہ ظاہر ہو کہ سلطان اگرچہ آج ظلِ اللہ ہیں تاہم  
 ان کا رتبہ حضرت صدیق و حضرت عمر رضی اللہ عنہما سے کچھ نسبت نہیں رکھتا (کتاب جلد مصنف)

جنگ بلقان میں اگرچہ اوغون نے بہت کچھ کما لیکن صرف ایک  
شعراون کے عقیدہ ولی کا آئینہ ہے۔

زوالِ دولتِ عثمان، زوالِ شرعِ ملت، عزیزِ فکرِ فرزندِ عیالِ خانانِ اکتک  
پچھلی جنگ میں اون کی وفات سے چند روز پیشتر ترکوں نے جنگ میں  
شرکت کی تھی، شہر کے چند وفاداروں نے اون کے مکان پر ایک بلسہ کا  
اعلان کیا، اور جب لوگ جمع ہوئے تو اون کو خلافت کی اور مرضی دریافت  
کی، اوس وقت بستر موت پر اون کی زبان سے یہ دلسوز فقرہ نکلا کہ آہ!  
میں تو اپنے کو اس لائق بھی نہیں سمجھتا کہ میری کھال سے ترک اپنے  
جو توں کا تسمہ بنائیں۔

۱۹۱۷ء میں شملہ میں ایک سرکاری مشین کا نفرین بننے لگا تھا  
اتحادی ملاقات میں برن صاحب چیف سکریٹری صوبہ پنجاب نے مولانا سے  
دریافت کیا کہ اب مسلمان مذہبی حیثیت سے حکومتِ برطانیہ کو کیسا جانتے ہیں  
مولانا نے کہا کہ آپ کو خبر نہیں کہ وہ خطبوں میں سلطانِ ظلِ عالی کا روضہ  
پڑھتے ہیں، برن صاحب نے فرمایا کہ ان کو ایس سے تو مراد سلطانِ ترکی ہیں،  
مضمون کا خاتمہ ذیل کے دو اقتباسوں پر ہوتا ہے، مشہور انگریزی سالہ

”دوسری سینیٹ نے نومبر ۱۹۱۵ء کے نمبر تین سلطان اور اسکے رفقا“ کے عنوان سے ایک مضمون شائع کیا تھا، اسکا ایک فقرہ حسب ذیل ہے،

”سلطان سلطنت (برطانیہ) کا رفیق ہے، جو مشرقی جنگ کے وقت انگلستان کا مددگار ہوگا، سلطان فقط فرمانروا ہی نہیں ہے، بلکہ تاج برطانیہ کی سات کروڑ مسلمان عوام کا مذہبی پیشوا ہے،

یہ سات کروڑ مسلمان رعایا، ہندوستان ہی کے مسلمان تو نہیں ہیں؟ مسٹر بلنٹ سے بڑھ کر بڑی اور مشرق کی تاریخ کا ذاتی واقفکار انگریزوں میں نہیں وہ اپنی تصنیف مستقبل اسلام میں جس کا اردو ترجمہ سیر اکبر حسین صاحب آبادی مرحوم کے قلم سے ہوا ہے حسب ذیل فقرہ ہے:-

”خفیون کے علاوہ سلطان کو مالکی دشمنی بھی پہلے خلافت عثمانیہ کو تسلیم کرنے تھے اب صدق دل سے خلیفۃ الاسلام تسلیم کرنے لگے ہیں،..... اور ہندوستان کے مسلمان ہر جگہ ان کے لئے مساجد میں علانیہ دعائیں مانگتے ہیں،“

سب کے آخر میں مسئلہ کا فیصلہ اسی رائی لیمان واقعہ سے ہو جاتا ہے کہ دلوں میں ہماری مسجدوں کے منبر و محراب انھیں سلاطین عظام کے ناموں سے گونج رہے ہیں، واللہ اعلم